

ទស្សនាវដ្តី

លេខ

១២

ទឹកវិទ្យាវន្ត


A (195)



ទំនាក់ទំនង រវាង ប្រជាជន សង្គម លេខ ៦
ភ្នំពេញ

១៣ 135 ១៣

ចេញផ្សាយ ដោយ វិទ្យាស្ថាន ប្រជាជន ភ្នំពេញ



មាតិកាវៀង

A 195

បណ្ណាធិការ	វិចារណកថា	ទំព័រទី ១
ភិក្ខុ អា.សួន (ហៅ ហាម)	សាសនាដេន នឹងពុទ្ធសាសនា	” ៤
ព្រះពុទ្ធវិញ្ញុ កៅ-ស៊ីម	បុរាណនិវេសន៍	” ១៣
លោក តៃ-ជុន	ជ័យប្រាជ្ញ (ត)	” ១៧
ព្រះគ្រូបុរតិមវាលី អ៊ូ-ចៅ	ធនញ្ញាយបណ្ឌិត	” ២៥
	ប្រអប់សំបុត្រ	” ៣០
	ការប្រែប្រួល	” ៣៥
	សេចក្តីថ្លែងអំពីការអប់រំសីលធម៌	” ៣៧
	ពាក្យកំណាព្យភាពខ្មែរសម័យ	” ៤០

ដំឡើង

ក្នុងប្រទេស		ក្រៅប្រទេស	
៦ ខែ	១ ឆ្នាំ	៦ ខែ	១ ឆ្នាំ
៥០.០០០	១០០.០០០	៦០.០០០	១៣០.០០០
	១០០.០០០		១៣០.០០០

អ្នកទទួលឱ្យដឹង

សូមផ្ញើចំពោះទៅលោក ម៉ៅ-មី ធ្វើការនៅក្រសួងមហាផ្ទៃ ក្រុងភ្នំពេញ

ADRESSE: Monsieur Mao-Mey Ministère de L'Intérieur P.Penh

និមាណកម្ម



គួរគោរពព្រះពុទ្ធសាសនាដែរឬ ?

គ្រប់តែប្រជាជាតិក្នុងលោកគេតែងមានសាសនាប្រចាំរដ្ឋរបស់គេជានិច្ច ហើយសាសនានេះហើយដែលសម្រាប់បំពេញតួនាទីនៃប្រជាជនឲ្យជឿស្រឡាញ់ដំណើរមួយ ដែលពលរដ្ឋរបស់គេតែងនិយម ។

ចុះមនុស្សបែបណាដែលបង្កើតជំនឿនេះឡើយ ដោយមានសារៈបែបណាទៅ? បានជាមនុស្សមានចំនួនច្រើនគោរពកោតខ្លាចអ្វីខ្លាំងម៉្លោះ? តើគុណធម៌នឹងទុក្ខមគតិរបស់មនុស្សនោះបែបណាទៅវិញ? មិនតែប៉ុណ្ណោះកិត្តិសព្ទក៏នៅរស់រវើករាប់ពាន់ម៉ឺនឆ្នាំ ដែលពិភពលោកគេនៅនិយមជឿកាន់តាម គោរពថ្វាយបង្គំជានិច្ច ។ គេតែងដឹងច្បាស់ថា ក្នុងសង្គមនៃប្រជាជាតិមួយ យ៉ាងហោចណាស់ក៏មានសាសនាមួយសម្រាប់ប្រជាជនគោរពរាប់អានដែរ ហើយប្រជាជាតិជាមួយគ្នាដែលនោះឯង គង់និយមយករបបប្រតិបត្តិសាសនាក្រៅពីប្រជាជាតិខ្លួនមកគោរពខ្លះទៀត ដែលថ្ងៃក្រោយទៅក៏ក្លាយជាជំនឿប្រឆាំងគ្នាច្រើនអន្លើ មានជួនកាលក៏កើតទៅជាសង្គ្រាមសាសនារវាងជាតិទាំងពីរទៀត ។

បើដូច្នោះនេះ យើងអាចសន្និដ្ឋានថាកំឡាំងសាសនាជាឥទ្ធិពលមួយសម្រាប់ដឹកនាំមនុស្សលោកឲ្យដើរទៅតាមបំណងតែមួយនៃអ្នកប្រាជ្ញ ដែលបានកសាងសាសនាឡើយ ។ តែយើងអាចសួរបានដូចម្តេចទៅវិញ លើគោលបំណងនៃអ្នកបង្កើតសាសនាមួយ ។? ថាអ្នកបង្កើតសាសនានេះ ក៏មិនខុសគ្នាពីអ្នកប្រាជ្ញវិទ្យាសាស្ត្រ

បង្កើតលទ្ធិដែរ ព្រោះកម្លាំងលទ្ធិក៏គង់មានជីវិតរស់នៅបានយូរ ហើយមានឥទ្ធិពល
 ប្រាកដនៅលើលោកទាំងមូលបានដែរ ហើយរបបលទ្ធិនេះ មានការរំលោភលើទឹក
 ចិត្តនៃប្រជាជនច្រើនជាងរបបសាសនា ។ ហេតុនោះហើយបានជាក្នុងដំណែកនេះ
 សង្គ្រាមច្រើនកើតមកតែពីរបបផ្សាយលទ្ធិប៉ុណ្ណោះ ព្រោះថាប្រទេសណាបានបង្កើត
 លទ្ធិណាដែលប្រជាជនក្នុងលោកគោរពរាប់អានច្រើន ក៏ត្រូវសម្រេចសន្តិភាពមួយអន្លើ
 ដោយប្រជាជាតិ គេក៏គង់មានសិទ្ធិលើប្រទេសដទៃខ្លះ ដែលប្រតិបត្តិតាមរបបលទ្ធិរបបស
 គេដែរ ។


តាមពិតយើងហ៊ានចោទដោយចំពោះថា ទាំងរបបលទ្ធិ ទាំងរបបសាសនាក៏សុទ្ធ
 ជាដំណើរដើររំលោភសិទ្ធិសេរីភាពរបស់មនុស្សលោកទាំងអស់ ។ ព្រោះថាសិទ្ធិសេរី-
 ភាពរបស់មនុស្សដែលឲ្យឈ្មោះថាមានគ្រប់គ្រាន់ក្នុងខ្លួនបាន លុះត្រាតែជននោះមិន
 ទំពឹងលើផ្នត់គំនិតនៃអ្នកកាន់លទ្ធិនិងសាសនា តែបើយើងចេះតែបណ្តោយបែបនេះហួត
 ទៅ មនុស្សលោកគ្រប់ប្រភេទគ្រប់ជាន់គ្រប់ថ្នាក់ រស់នៅគ្រាន់តែជាដំណើរសាសនា
 និងលទ្ធិប៉ុណ្ណោះ ។ សូមយកទទាហរណ៍ដោយខ្ញុំមកលាតត្រដាងឲ្យច្បាស់ថា តើ
 មនុស្សលោកដែលធ្លាប់អត់សរសេរនឹងធ្វើបុណ្យរំលឹកតារៀងសិទ្ធិមនុស្សនោះ តើសិទ្ធិ
 និងមានមកតាមការប្រកាសដោយយោបល់នោះទេ ថាលទ្ធិប្រជាធិបតេយ្យដែល
 ជាប់របបមួយធ្លាប់មានក្នុងប្រទេសយើងមិនទាន់ជាយូរប៉ុន្មាន តើរបបនេះជាដំណែល
 របបប្រជាជាតិខ្មែរឬ? លទ្ធិមនុស្សច្នៃដែលចេះតែជ្រៀតជ្រែកក្នុងបេះដូងរបបប្រជា
 ជាតិខ្មែរសព្វថ្ងៃ តើជាភ្នំដំណែលរបបប្រជាជាតិខ្មែរដែរឬទេ? និងរបបរាជាធិប-
 តេយ្យ ដែលជាប់របបមួយផ្សេងទៀតសម្រាប់ប្តូរក៏មនុស្សឲ្យអ្នកផងមើលឃើញថា

មានជំនឿខុសពីមនុស្សសាមញ្ញ ដែលអ្នកប្រាជ្ញសាសនាបានពោលថាជាមនុស្សអភិ-
 នហារកសាងច្រើន ។ ចំពោះសាសនាក៏គេនៅមានប្រកាន់ជំនឿយ៉ាងប្លែកៗ ដែលគួរតែ
 យើងយកមកចោទដែរ ព្រះពុទ្ធសាសនាក៏ជាប់រួមយូររបស់ជនជាតិក្នុងឯណោះ ម្ដេចក៏
 ប្រជាជាតិខ្មែរទំលាក់ជំនឿខ្លួនលើព្រះពុទ្ធសាសនា, ព្រាហ្មណ៍, យេស៊ូ, មហាម៉ត ...
 ទៅវិញ ។ ហើយនាំឲ្យប្រជាជាតិយើង ភ្លេចនឹកដល់ករណីរបស់ខ្លួនដែលត្រូវកសាង
 ប្រទេសឲ្យដើរទៅរកអារ្យធម៌ទៅអនាគត ដែលសព្វថ្ងៃកំពុងជួបប្រទះលើការវិបត្តិយ៉ាង
 ច្រើនឥតគណនា ។

ជំនឿទាំងឡាយរបស់លទ្ធិក៏ សាសនាក៏ ក៏គ្រាន់តែជាទ្រឹស្តីសម្រាប់បង្កកមនុស្ស
 ឲ្យយល់នឹងប្រកាន់ខុស ហើយតែងត្រូវរៀនមនុស្សផងគ្នាឲ្យខ្វះសេចក្ដីក្លាហាន
 ដើម្បីធ្វើការឲ្យជាតិទាំងស្រុង ។ លោក-អ្នកមានជាទីគោរពគួរពិចារណាមើល លទ្ធិ
 នឹងសាសនានេះ គ្រាន់តែជាអំណាចសង្កត់អ្នកតូចតាចប៉ុណ្ណោះទេ ដែលគេសម្រាប់ប្រើ
 ខ្លួនបំពានកាយឲ្យក្លាយទៅជាមនុស្សរសនៅដោយឯកឯងហើយគ្មានសង្ឃឹម ។
 តាមគិតជំនឿទាំងអស់ក្នុងលោកមនុស្សយើងផ្អែកខ្លួនទៅលើអ្វីៗក៏ដោយ ក៏ត្រូវក៏
 យកលំអានណាដែលមិនមែនជាទុក្ខមប្រយោជន៍របស់ប្រទេសមកដើម្បីជីវិតកសាង
 របស់ប្រទេសយើងឡើយ ។ ហើយត្រូវយើងបញ្ជាក់ទៅតាមឡោកគោលទាំងឡាយ
 ដែលអាចឲ្យមនុស្សម្នាក់ៗ មើលគ្នាយើញច្បាស់ហើយទុកទុកសន្តិដ្ឋយមនុស្សផងគ្នា
 ឲ្យរសនៅធ្វើការស្រួល អាចបំរើប្រទេសជាតិបានទៅអនាគតដែលយើងម្នាក់ៗ មិន
 ធ្វើចិត្តគំនិតឲ្យលង់គ្រាន់នឹងបំផ្លាញខ្មែរដែលមានទុក្ខមគតិដើម្បីប្រទេសជាតិឡើយ ។

យើងគួរគោរពព្រះពុទ្ធសាសនាឬ?

លទ្ធិមនុស្សក្នុងលោក?



សាសនាជើង ដំរីពុទ្ធសាសនា (តន្ត្រីដំបូង)

ទីកន្លែងដែលមហារិះ ធ្លាប់ទៅអាស្រ័យ

រវាង ៣០ ឆ្នាំ តាំងពីបានគ្រាសមកដល់ពេលនិព្វាន មហារិះ (និគណ្ណនាដបុត្ត)

បាននៅចាំវិស្សក្នុងច្រើនកន្លែងដូចតទៅ :

- ៤ វិស្សក្នុងក្រុងវេសាលី នឹងពាលិដ្ឋត្រាម,
- ១៤ វិស្សក្នុងក្រុងរាជគ្រឹះ នឹងនាលន្ទា,
- ៦ វិស្សក្នុងក្រុងមិថិលា,
- ៤ វិស្សក្នុងក្រុងភិទ្ទិកា,
- ១ វិស្សក្នុងស្រុកអាលភិកា,

១ វិស្សក្កន៍ បណ៌តក្ខម៌,

១ វិស្សក្កន៍ក្រុងសាវត៌្ថិ,


១ វិស្សក្កន៍ក្រុងបាវា ដែលជាវិស្សក្រោយបំផុត ។

មហាវិរៈនិព្វាន

នៅថ្ងៃ ១៥ រោចខែកត្តិក ក្នុងលេខាធិការមន្ទីរ នៃព្រះបាទហត្ថបាលរាជ ក្រុងបាវា
មហាវិរៈបានដកបង្ហើយនូវអស្សៈបស្សៈសៈ ជាអវសាន ប្រានចេញនូវចំណងគឺ ជាតិ
ជរាព្យាធិ មរណៈ ប្រាសចេញចាកលោក ចូលកាន់និព្វាន ។

ក្នុងកល្យាណសូត្រ គេបានពណ៌នាយ៉ាងវែងទៅទៀតថា មុនចូលកាន់និព្វាន មហា
វិរៈ បានទេសនាដល់ពួកបរិស័ទ មានពួកស្តេចមល្លៈ និងលិច្ឆវីជាដើម អស់ ៦ យប់
៦ ថ្ងៃ ពុំមានឈប់, លុះដល់ថ្ងៃទី ៧ បានដឹងថាអវសាននៃជីវិតចូលមជិតណាស់ហើយ
ក៏អង្គុយពែនក្នុងប្រថាក់ស្រែះ ដៃប្រថាក់ស្រែះគ្នាដាក់លើក្នុង (ដែលហៅថា សម្ប-
យិដ្ឋាស័ន) ហើយក៏ធ្មេចក្នុង ចូលកាន់និព្វាន នៅវេលាបច្ចុសសម័យនៃថ្ងៃនោះឯង ។

មហាវិរៈ និព្វានក្នុងអាយុកាល ៧២ ឆ្នាំ. មុន គ. ស. ៥២៧ ឆ្នាំ ។



ការបែកចាត់គ្នាជាពីរដំណាយ ក្នុងនៃសាសនាដើម,

សព្វថ្ងៃគេឃើញមានអ្នកបួសសាសនាដើម ពីរពួកផ្សេងគ្នាគឺ: ពួកមួយប្រព្រឹត្ត
អាគ្រាត, ពួកមួយទៀតស្ងៀកដណ្តប់សំពត់ពណ៌ស ។ ពួកអាគ្រាត គេហៅថា
«ទេតម្ភវនិកាយ», ពួកស្ងៀកដណ្តប់សំពត់ពណ៌ស ហៅថា «សេតម្ភវនិកាយ» ។

ដំណឹងសាសនាជេន អំពីការបែកបាក់គ្នាជាពីរនិកាយ ក៏ស្រដៀងគ្នានឹងដំណឹង

ពុទ្ធសាសនាដែរ ។ ពុទ្ធសាសនា គេប្រើនសន្ទដានដោយសមហេតុសមផលថា
 មានការបែកគ្នាយ៉ាងធំជាពីរនិកាយ គឺថេរវាទនិងអាចារ្យវាទ ឬហ៊ិនយាននិងមហាយាន
 តាំងពីពេលលើកសង្គាយនាទី២ក្រោយព្រះពុទ្ធបរិនិព្វាន១០០ឆ្នាំឬជាងបន្តិចបន្តួច, ដោយ
 ពេលនោះតាមតម្រូវទីបីវិញ មានពណ៌នាថា កាលដែលព្រះអរហន្តទាំងឡាយ មានព្រះទេវ
 តត្រូវជាប្រមុខ បានបដិសេធនូវវត្ថុ១០ប្រការដែលពួកវដ្តបតកកកុស្តដៃដងឡើង ហើយ
 ប្រជុំសង្ឃជាអរហន្តលើកសង្គាយនាទី២, ឯពួកវដ្តបតកៈ ពុំព្រមចុះចូលនឹងព្រះអរហន្ត
 ទាំងនោះទេ បែជាវាបរិសទ៍របស់ខ្លួនធ្វើសង្គាយនាមួយផ្សេងដោយឡែកទៀត ឲ្យ
 ឈ្មោះថាមហាសន្តិក ។ ក្នុងពេលនោះពួកវដ្តបតកកកុស្ត បានប្រៀនប្រដៅផ្លាស់ប្តូរ-កែ
 ប្រែធម៌វិន័យរបស់ព្រះសម្មាសម្ពុទ្ធ ជាប្រើនអន្លើឲ្យស្របតាមមតិខ្លួន ។ ឯសាសនាជេនក៏
 ដូច្នោះដែរ គឺមានបែកគ្នាជាពីរនិកាយធំ ។ គឺ១-ទីតម្រូវនិកាយ (ពួកស្មៅ) ក៏ដណ្តប់
 មេឃគឺអាគ្រាត) ពួកនេះកាន់តាមគ្រូដើមគឺមហាវិរៈ ឬនិគណ្ណនាដបត្ត, ២-ស្មៅតាមវិនិ-
 កាយឬសេតម្រូវនិកាយ (ពួកស្មៅ) ក៏ដណ្តប់ពណ៌ស) ពួកនេះបានលះបង់ចោលការប្រព្រឹត្ត
 អាគ្រាតកាយ និងបន្ទូលច្បាប់វិន័យដើមជាប្រើនអន្លើ ។

មានរឿងដំណាលថា កាលក្នុងសតវត្សទី២ក្រោយមហាវិរៈនិព្វាន គឺក្នុងរជ្ជកាល
 នៃព្រះបាទចន្ទ្រកប ដែនមគធៈ(រដ្ឋពិហាសព្វថ្ងៃ) មានកើតទុរភិក្សុអត់បាយប្រមាណ១២
 ឆ្នាំ ។ ពេលនោះកទ្រពាហុ ជាថេរៈពហុស្សុត ហើយជាប្រធាននៃលោកសង្ឃវេន
 ទាំងអស់ ។ ដោយការទុរភិក្សុនោះ កទ្រពាហុបាននាំសិស្សជំនិតខ្លះរត់ទៅនៅអា-
 ស្រយឯក្រុងកណ៌ដ, ឥណ្ឌាបែកខាងត្បូង ។ ពេលនោះគេតាំងថេរៈសូលកទ្រៈ

ដែលមានការចេះដឹងគួរសមហើយចាស់ជាងគេ ឲ្យជាប្រធានសង្ឃដែលស្និទ្ធនៅទ្រាំក្នុង
 ដែនមគធៈ ។ ដោយការលំបាកលំបិនខ្លាំងពេកសូលកទ្រុះបានឲ្យបន្ថយការប្រ
 តិបត្តិខ្លះ ។ ជាលំដាប់ ។ តាមប្រវត្តិសាស្ត្រនានាជន ថាពេលនោះសូលកទ្រុះបាន
 ប្រជុំធ្វើសង្គាយនាក្នុងក្រុងបាតលិបត កែប្រែធម៌វិន័យឲ្យស្របទៅតាមមតិខ្លះហើយនាំ
 គ្នាស្ងៀកដណ្តប់សំពត់ពណ៌ស, ការសក់ដោយកាំបិត (មិនដក) តាំងពីពេលនោះមក ។

លុះពួកកទ្រុះពាហុត្រឡប់មកពីឆ្នេរខាត្បូងវិញ ក៏មានការជំពាស់គ្នាយ៉ាងធំ
 ពុំព្រមចុះចូលយល់ស្របតាមគ្នា ។ ពួកកទ្រុះពាហុនៅតែប្រព្រឹត្តអាគ្រាត ដកសក់ កាន់
 ធម៌វិន័យតាមបែបដើម ។ ពួកនេះបានបដិសេធជាជាប់ខាត នូវមតិដែលពួកសូល
 កទ្រុះសំដែងឡើង ។ ប៉ុន្តែពេលនោះពួកកទ្រុះពាហុ ក៏មានលើកសង្គាយនាផ្ទៀង
 ផ្ទាត់ធម៌វិន័យអ្វីឡើយ ។

តាំងពីពេលនោះមកពួកកទ្រុះពាហុ គេហៅថា “ទិតមរនិកាយ” ពួកសូលកទ្រុះ
 ហៅថា “សេតមរនិកាយ” ។

ក្រោយមកក្នុងសតវត្សទី ១០ ក្រោយមហាវិវៈនិព្វាន (ប្រហែលខាងចុងសតវត្ស
 ទាំង៥ ឬ ខាងដើមសតវត្សទី៦នៃគ.ស.) ពួកសេតមរនិកាយ បានលើកសង្គាយនា
 ម្តងទៀតក្នុងក្រុងវល្លិ ដែនគុជ្ជរត (Gujarat) រៀបរៀងសរសេរធម៌វិន័យជាគម្ពីរ ។

ឯពួកទិតមរនិកាយ ក៏ពុំឃើញលើកសង្គាយនាអ្វីទេ, តែថាពេលក្រោយពីនោះ
 មក មានសរសេរចារធម៌វិន័យជាគម្ពីរដែរ ។

ព្រោះហេតុនោះ សព្វថ្ងៃនេះ គេឃើញមានគម្ពីរសាសនានានាជាច្រើនបែប របស់
 និកាយទាំងពីរ ដែលមានពណ៌នាខុសគ្នាជាច្រើនអន្លើ ។

លទ្ធផលនិងផល

ពាក្យប្រៀនប្រដៅរបស់សាសនាជេនដែលមានពណ៌នាក្នុងគម្ពីរនោះ ។ គេឃើញ
មានដូចគ្នានឹងព្រះពុទ្ធសាសនាជាច្រើនអង្វើ ។ បណ្ឌិតឈ្មោះ ម៉ូរីស វីន័រនីត្ស
(Maurice Winternitz) បានសន្និដ្ឋានថា “គម្ពីរសាសនាជេន ដែលសរសេរក្រោយ
គម្ពីរពុទ្ធសាសនាបានចម្លងប្លុកតាមលទ្ធផលនៃពុទ្ធសាសនាជាច្រើនក្រែកលែង” ។

លទ្ធផល សំដែងប្រឆាំងនឹងសាសនាព្រាហ្មណ៍ជាច្រើនអង្វើដូចជាពុទ្ធសាសនា
ដែរ, ដូចយ៉ាងការប្រកាន់ ជាតិ គោត្ត ត្រកូល វណ្ណៈខ្ពស់ទាប, ការប្រព្រឹត្តិទឹក
លាងបាប, ការដុតភ្លើងបូជារៀងរាល់ថ្ងៃ, សរសើរកាមគុណជាដើមដែលពួកព្រាហ្មណ៍ប្រកាន់
ជឿថាជាវត្ថុសេសសបរសុទ្ធ ។ មានសេចក្តីមួយកន្លែងដែលមានលំនាំដូចពុទ្ធសាសនា
ហើយគួរចាប់ចិត្តថា :

“ប្រសិនបើបុរសម្នាក់ណាមួយ អាចសម្រេចបានដោយការងូតទឹកត្រជាក់ក្នុងស្ទឹង
គង្គា ឬទឹកដែលបង្ហូរចេញពីសិវលិង្គ នឹងយោនីនាងឧមាទន្ធនោះ, ពួកហ្វូងត្រី
អណ្តើក ពស់ជាដើម គប្បីសម្រេចបុរសម្នាក់នោះខ្ពស់បំផុត” ។

“ ប្រសិនបើទឹកអាចលាងកំចាត់បាបបាន, ពេលដែលលាងបាបនោះ, បុណ្យ
ក៏ត្រូវខ្ចាត់ចេញទៅអស់ដូចគ្នា ” ។ “ ពួកព្រាហ្មណ៍បានជឿមាំថា ញាណ
នឹងបុរសម្នាក់គ្រប់យ៉ាងអាចសម្រេចបានដោយការដុតភ្លើងបូជា, បើពិតដូច្នោះ
មែន, ពួកជាងដែកជាងមាសជាដើម ដែលសប្បុរសភ្លើងជានិច្ច គប្បីបាន
សម្រេចញាណនឹងបុរសម្នាក់យ៉ាងខ្ពង់ខ្ពស់បំផុត ” ប៉ុណ្ណោះជាដើម ។

ធម៌ប្រចាំខ្លួនរបស់ពួកជេនគឺអហិសា (ការមិនបៀតបៀន) ។ “ អហិសា

បរមោ ធម្មោ = ការមិនបៀតបៀនជាធម៌ដ៏ប្រសើរឧត្តម ,, នេះជាឧបទេសសមហារ-
 វិរៈ ។ ព្រោះហេតុនោះ ពួកជេនិកបព្វជិតតែងមានអម្បោសស្វាបកាន់ជាប់នៅដៃ
 គ្រប់ ៗ គ្នា , ពេលដើរទៅណាយកអម្បោសគ្រវាសតម្ភុ ព្រោះខ្លាចជាន់សត្វ
 ល្អិត ។ ធម៌នេះព្រះពុទ្ធជាម្ចាស់ក៏បានគ្រាសសំដែងជាអនេកប្បវិយាយឲ្យពួកពុទ្ធបរិ-
 ស័ទ្ធប្រព្រឹត្តរក្សាឲ្យជាប់លាប់ ។ មិនតែប៉ុណ្ណោះទ្រង់សំដែងពិធីអប់រំចំរើនធម៌នោះ
 ឲ្យរតតែស្អាតផ្សេងៗថែមទៀត, ដូចយ៉ាងមេត្តាការីនាជាដើម ។

ស ទ្ធិ ធម៌

តាមដែលឃើញក្នុងភាគតស្ថាននោះ ។ , មហាវិរៈបានយល់នូវសច្ចធម៌ ៣
 ខាងដើម ស្រដៀងនឹងព្រះពុទ្ធជាម្ចាស់ដែរ, គឺយល់ថា : ជាតិ ជរា ព្យាធិ
 មរណៈជាដើមចាត់ជាកងទុក្ខ (ទុក្ខសច្ច) ; កាមតណ្ហា ភវតណ្ហា វិភវតណ្ហា
 ចាត់ជាហេតុបណ្តាលឲ្យកើតទុក្ខ (ទុក្ខសមុទយសច្ច) : និព្វានចាត់ជាទីរលត់ទុក្ខ
 (ទុក្ខនិរោធសច្ច) ; ប៉ុន្តែសច្ចទី ៤ គឺមគ្គសច្ច = ទុបាយជាគ្រឿងប្រតិបត្តិដើម្បី
 រលត់ទុក្ខដល់នូវព្រះនិព្វាន មហាវិរៈយល់ផ្ទុយនឹងព្រះពុទ្ធស្រឡះ ។ ព្រះពុទ្ធទ្រង់
 សំដែងថា មជ្ឈិមាបដិបទា ការប្រតិបត្តិជាកណ្តាល ពុំធ្លុះពេកពុំតឹងពេក បាន
 ដល់អង្គមគ្គទាំង ៨ ប្រការជាទុបាយឲ្យបានដល់ព្រះនិព្វានជាទីរលត់ទុក្ខ, ចំណែក
 មហាវិរៈសំដែងថា អត្តកិលមថានុយោគ គឺការប្រព្រឹត្តិខ្លួនឲ្យលំបាក ធ្វើរាងកាយ
 ឲ្យទ្រុឌទ្រោមថោមថយ ជាទុបាយទៅកាន់ព្រះនិព្វានជាទីរលត់ទុក្ខ ។ ព្រោះ
 ហេតុនោះ បានជាមហាវិរៈប្រព្រឹត្តិធ្វើខ្លួនឲ្យលំបាកក្រៃលែងដូចបានពណ៌នាមកខាង
 ដើមហើយ ។

ព្រះពុទ្ធជាម្ចាស់កាលដំបូងក៏ទ្រង់ប្រព្រឹត្តអត្តកិលមថានុយោគដែរ គឺទ្រង់ធ្វើទុក្ខកិ
 រិយា អត់អាហារស្លាំងស្អម ដួលដេកលើប្រថពីពុំបានសម្រេចធម៌អ្វីសោះ អស់វារៈ៦ឆ្នាំ,
 ដល់ទើបផុតទ្រង់ឃើញថាការប្រព្រឹត្តបែបនោះ នាំឲ្យលំបាកខ្លួនឥតប្រយោជន៍ បើទុក
 ណាជានឹងបានសម្រេចកិយ្យណាស់ ទើបទ្រង់លះបង់ចោលចេញ ប្រព្រឹត្តបដិបទាជា
 កណ្តាលវិញ មិនយូរប៉ុន្មានក៏បានសម្រេចតាមបំណងមែន ។ ព្រោះហេតុនោះកាល
 ទ្រង់សំដែងធម្មចក្កប្បវត្តនសូត្រប្រោសបញ្ចវគ្គិយ ក៏ទ្រង់ប្រកាសឲ្យលះបង់ធម៌ព័រ្យប្រការ
 ដែលស្រណុកពេកនឹងលំបាកពេក គឺកាមសុខល្អិតានុយោគ ការប្រកបខ្លួនក្នុងកាមសុខ
 នឹងអត្តកិលមថានុយោគ ការធ្វើខ្លួនឲ្យលំបាក, ហើយឲ្យប្រតិបត្តិធម៌ជាកណ្តាលគឺ
 មជ្ឈិមាបដិបទា ឲ្យទៀងទាត់ត្រឹមត្រូវ នឹងដល់ព្រះនិព្វានឆាប់ ។

ខខាងចុងនេះសំខាន់ជាទីបំផុត គួរពិចារណាឲ្យមត់ចត់ ។ អ្នកក្រឡាត់ឃើញ

អ្នកដទៃមានទ្រព្យសម្បត្តិច្រើន មានសេចក្តីសុខស្រួល មានផ្ទះថ្មនៅ មានឡានដឹះតែង
 ដឹងច្បាស់ក្នុងចិត្តថា ការទំលក្រជាទុក្ខ, ទ្រព្យសម្បត្តិធ្វើឲ្យបានសុខស្រួលក្នុងបច្ចុប្បន្នតែ
 បើពុំមានទុបាយល្អ ពុំឈ្លាសវៃ ក្នុងការស្វែងរកទ្រព្យសម្បត្តិនោះទេ ទោះខំប្រឹងយ៉ាង
 ណាក៏នៅតែក្រដដែល ឬបើនឹងបានសម្រេច ក៏យូរក្រែកលែង ។

បុគ្គលគ្រប់រូបតែងដឹងថាមានតម្លៃពិត, តែបើគ្មានវិជ្ជា នឹងឆ្កែមាសនោះ
 ទេ គិតតែយកញញឹមដំបាប់នឹងដៃក្រនាប់យ៉ាងអស់ទំហឹង តើកាលណាអើយមាស
 នឹងបានទៅជាគ្រឿងអលង្ការដ៏វិចិត្រ? ។ គេតែងដឹងគ្រប់ៗ គ្នាថានគរវត្តជាកន្លែង
 មួយប្រកបដោយទេស្សនីយភាពជាទីគាប់ចិត្ត គួរចង់ទៅទេស្សនាដោយផ្ទាល់ខ្លួន តែបើ
 ពុំមានទុបាយគឺប្រាក់សម្រាប់ជិះរថយន្តទៅទេបែរជាធ្វើដំណើរដោយជើងទេទៅវិញតើ

ត្រូវលំបាកខ្លួនយ៉ាងណា ? កាលណា នឹងបានទៅដល់ ? ។ រឿងនេះមានទប់មា
 យ៉ាងណា ? ការរកផ្លូវប្រតិបត្តិដើម្បីបានសម្រេចនូវគោលបំណងដ៏ខ្ពង់ខ្ពស់ក៏អាស្រ័យ
 ការឈ្លាសវៃប៉ុនប្រសប់យ៉ាងនោះដែរ ។ មហារីកៈប្រឹងធ្វើទុក្ខកិរិយាគឺអត្តកិលមថា-
 យោគ អស់ ១២ ឆ្នាំទើបបានសម្រេចញាណជាន់ខ្ពស់របស់ខ្លួន, ព្រះពុទ្ធច្រើនបានប្រ
 ព្រឹត្តទុក្ខកិរិយាអស់៦វិស្សារដែរ ពុំបានសម្រេចអូសោះ លុះច្រើនត្រឡប់ប្រព្រឹត្តតាម
 មជ្ឈិមាបដិបទាវិញ តើច្រើនប្រព្រឹត្តអស់កាលប៉ុន្មានឆ្នាំប៉ុន្មានខែ ? ។ បើទុកជាប្រ
 វត្តិមិនបានប្រាប់ថាព្រះអង្គប្រព្រឹត្តមជ្ឈិមាបដិបទាប៉ុណ្ណោះ ថែប៉ុណ្ណោះថែទើបបានសម្រេច
 ពោធិញ្ញាណនោះក៏ពិតមែន, តែយើងអាចស្មានបានថាមិនយូរជាងមួយខែទេ ។ បើតាម
 ប្រវត្តិសាសនាជេន, សាវ័ករបស់មហារីកៈមានប្រមាណតិចណាស់ ដែលបានសម្រេច
 ធម៌ជាន់ខ្ពស់ដូចមហារីកៈ ។ ព្រោះហេតុអ្វី ? ព្រោះវិធីប្រតិបត្តិលំបាកខ្លាំងពេកពុំមាន
 អ្នកណាធ្វើបានតឹងរឹងដូចជាមហារីកៈ ។ ចំណែកសាវ័ករបស់ព្រះសម្មាសម្ពុទ្ធជាម្ចាស់វិញ
 មានសម្រេចធម៌ជាន់ខ្ពស់ច្រើនក្រៃពេកពុំអាចរាប់បាន, សូម្បីព្រះពុទ្ធបរិនិព្វានដប់ពាន់
 ឆ្នាំទៅហើយ ក៏គង់នៅមានព្រះអរហន្តជាច្រើនអង្គ ។ ព្រោះហេតុអ្វី ? ព្រោះមាន
 មគ្គជាគ្រឿងប្រតិបត្តិ មិនតឹងតែងពេកល្មមឲ្យសាវ័កប្រព្រឹត្តតាមបាន ។

រឿងនេះ សរឡើយើញថា ព្រះពុទ្ធជាម្ចាស់ច្រើនមានសេចក្តីឈ្លាសវៃជាទីបំផុត

ក្នុងការរកផ្លូវប្រតិបត្តិ ។

អំពីសព្វញ្ញាណ មហារីកៈ ដឹងព្រះពុទ្ធ

ពួកនិគណ្ណសាវ័ក បានជឿជាក់ហើយពោលថា “មហារីកៈ ជាសព្វញ្ញា-ត្រាស់ដឹង

សព្វគ្រប់គ្នានិពន្ធនាគ្រងណា ” ដោយគេលើកយកកេរ្តិ៍ឈ្មោះណាមួយរបស់មហារីកៈជា

គ្រឿងអាង ។ គេបន្ថែមទៀតថា ញាណរបស់មហាវិរៈ ដូចជាផ្នែកពាក់ឆ្មោះមុខ, វត្ថុ
 ណាមួយដែលស្ថិតនៅពីមុខកញ្ចក់តែងប្រាកដក្នុងផ្នែកពាក់យ៉ាងណា, វត្ថុឬអារម្មណ៍
 ណាមួយ ជាអតីតក្តី អនាគតក្តី បច្ចុប្បន្នក្តី ត្រាយឬដិត ល្អឬក្រោតក្រោតក្តី តែង
 ប្រាកដដល់បញ្ញាចក្ររបស់ មហាវិរៈ យ៉ាងនោះ ។ ទោះមហាវិរៈ ដេកលក់ក្តី ក្រោក
 ដើរក្តី ឈរក្តី អង្គុយក្តី តែងមានសព្វពាក្យណា ស្ថិតនៅស្មើជាដូចតាមធម្មតា ។
 មហាវិរៈ អាចបញ្ជាវត្ថុឬហេតុក្នុងកាលទាំងបីបាន គឺថាហេតុក្នុងកាលទាំងបីមហា-
 វិរៈ បានគិតទុកជាស្រេចតាំងពីដំបូង “បើគេសួរយ៉ាងនេះ ត្រូវឆ្លើយដូច្នោះ, បើគេ
 សួរយ៉ាងនោះ ត្រូវឆ្លើយដូច្នោះ” ជាដើម ។

យើងពុទ្ធមាមកៈ កាលបើបានឮដូច្នោះ ពុំគួរនឹងបដិសេធពាក្យគេថា គេពោល
 ពុំពិតនោះទេ, ព្រោះថាបើយើងនិយាយថាមហាវិរៈ ពុំមែនជាសព្វញ្ញ, គេក៏នឹងតបពាក្យ
 ដដែលមកយើងវិញថា ព្រះសមណគោតមក៏ពុំមែនជាសព្វញ្ញដែរ ។

បើដូច្នោះ សព្វពាក្យណា របស់ព្រះសមណគោតមបរមគ្រូនៃយើងយ៉ាងណាដែរ?

មានសេចក្តីពិសេសប្លែកពីគេដូចម្តេចខ្លះ?

“គតវត្ថុ សព្វពាក្យការព័ អារ័ជ្ជនប្បដ័តទ្វេ” “សព្វពាក្យណា របស់ព្រះ

មានព្រះភាគ តែងជាប់ភក់ទើងដោយអារ័ជ្ជនៈ គឺការពិចារណារំពឹងមើល” ។

សេចក្តីថា ក្នុងទីណា ពេលណា ខណៈណា មានហេតុណាមួយឬអារម្មណ៍
 ណាមួយកើតឡើងចំពោះព្រះភ្នែកឬក្នុងព្រះទ័យរបស់ព្រះអង្គ, ព្រះអង្គ ត្រូវប្រើ
 អារ័ជ្ជនៈ ពិចារណារំពឹងមើលក្លាម ។ ទ្រង់ក៏បានប្រាប់ច្បាស់ យល់ច្បាស់ នូវហេតុ
 ឬអារម្មណ៍នោះៗ ក្នុងកាលទាំងបី ដោយអាការសព្វគ្រប់ ឥតចន្លោះ ក្នុងទីនោះ

ពេលនោះ ខណៈនោះឯងដោយពុំចាំបាច់គិតទុកជាមុនឡើយ ។

ព្រោះ ហេតុអ្វី ? ព្រោះញាណរបស់ព្រះអង្គមានគ្រប់គ្រាន់បរិបូណ៌ទោះបីគេសួរ ផ្សំឡើយក្លាម ។ ចំពោះ ហេតុក្នុងកាលជាអតីតអនាគត ឬ បច្ចុប្បន្ន , ព្រះអង្គ អាចឆ្លើយបានក្លាម ។ ដោយ អាការសព្វគ្រប់ ឥតមានទើសទាល់ ។ ព្រោះហេតុនោះ ការគិតទុកជាមុន ជាការខូចពេលឥតប្រយោជន៍ ដោយព្រះអង្គជាអ្នកសន្សំពេល វេលាជាទីបំផុត ។

សេចក្តីបណ្តោះសរឡើយឃ្លាថាសព្វពាក្យញាណរបស់មហាវិរៈនឹងព្រះសម្មាសម្ពុទ្ធ ជាម្ចាស់របស់យើងមានសេចក្តីពិសេសប្លែកពីគ្នាយ៉ាងណា ។

បឋមដោយសង្ខេប

ភិក្ខុវិបណ្ឌិតោ (អំ - សួន ហៅហាម)

Nalanda Meha Vihāra, Nalanda P. O., Patna Dist, India

បុរាណនិវេសន៍ (តន្ត្រីបឋម)

វេលានោះ ចៅអធិការ ល្វី - ឯម បានចាត់ការឲ្យមើល ធ្វើឈើព្រៃទាំងនោះ ឲ្យជាទីវាលស្អាត វាតទីវត្តឲ្យរីកចម្រើនសមល្មមដល់មកសព្វថ្ងៃនេះ, កន្លែងណាដែល មានថ្មកង្កែប បានឲ្យសាមណេរ កុមារជញ្ជូនដីទីខ្ពស់មកចាក់លប់ទីកន្លែងនោះឲ្យរាប ស្មើធេងរលីងស្អាត កុំឲ្យមានទឹកជក់នៅ ទាំងបានកសាងកុដីធំតូចសម្រាប់ឲ្យភិក្ខុ - សាមណេរជ្រកនៅរៀនសូត្រ ធ្វើសាលាធំ ១ ខ្ពស់សម្រាប់ទាយក - ទាយិកាធ្វើបុណ្យ ទាន មានទាំងដើមដូង ដើមក្រូចពោធិ៍សាត់ ដើមត្របែក ដើមទៀបជាដើម ឲ្យ

សមជា អាមាមគួរជា ជីវ្រះថ្វាដល់មហាជនដែលចូលមកគោរពបូជាធ្វើបុណ្យទាន ឥឡូវ
 នេះ របស់ទាំងនោះវិនាសបាត់បង់អស់ខ្លះហើយ, វត្តព្រះរាជនិវេសនដ្ឋាននេះ ដែល
 ត្រឡប់ទៅជា រុក្ខរឿងឡើងដល់ម្ល៉េះ អាស្រ័យដោយបុព្វបុរាណនិងកម្លាំងសទ្ធាជ្រះថ្លា
 របស់ចៅអធិការ ល្វី-ឯម ដែលមានព្រះទ័យមិនញញឹកក្នុងការកុសល បានលះ
 មច្ចុរិយធម៌ហើយ បរិច្ចាគលាភៈសក្ការៈដែលកើតឡើងចំពោះខ្លួនកសាងកុដិសាលា ទុក
 ជាស្នាព្រះហស្តអស់បច្ចុប្បន្នរាប់ម៉ឺនរៀលក្នុងទីវត្តស៊ីធរនោះ ព្រោះតែការរៀបចំសម្អាត
 ឲ្យមានអនាម័យដ៏ល្អដូចជាវត្តលង្កាសព្វថ្ងៃនោះដែរ គួរនឹកគុណបុគ្គលៈធ្វើមនសិការៈ
 ទុកក្នុងចិត្តរបស់យើងខ្ញុំចំពោះទុតមគ្គណ៍ដ៏ថ្លៃថ្លាបណ្ឌិតបណ្ឌិតនេះ ។

ចៅអធិការ ល្វី-ឯម គង់នៅជាសុខសប្បាយជាមួយនឹងសិស្សានុសិស្ស ទុបាសក
 ទុបាសិកាក្នុងទីវត្តព្រះរាជនិវេសនដ្ឋាន ស្រីសឈរបាន១៣ព្រះវស្សាស្រាប់តែពេលនោះ
 មានសំបុត្រពីព្រះតេជព្រះគុណព្រះមហាវិមលធម្មនាម (ថោង) លោកអ្នកទុកញ៉ាំយោ-
 មរាជវិមន លោកស្រីជំទាវ ព្រាប ឲ្យនិមន្តវិលត្រឡប់ទៅធ្វើជាចៅអធិការវត្តលង្កា ក្រុង
 ភ្នំពេញវិញ លោកក៏បានចំរើនពរលាទុបាសក-ទុបាសិកា សិស្សានុសិស្សលះបង់ចោល
 អាមាមវត្តនោះ ត្រឡប់ទៅគង់នៅភ្នំពេញ តែព្រះទ័យនៅមានមេត្តាករុណាអាណិត
 អាសូរអាលោះអាស្រ័យទីកេរ្តិ៍ដ៏ណែលវត្តមិនលះបង់ចោល បានចាត់ឲ្យព្រះថេរៈឡូប
 ឈ្មោះ (យសៈ-សុខ) ធ្វើជាចៅអធិការជំនួស ឥតអំពីចៅអធិការ (យសៈ-សុខ) ទៅ, បាន
 ចាត់ព្រះថេរៈចាស់១អង្គទៀតព្រះនាម (ម៉ា-សៀង) ឲ្យធ្វើជាចៅអធិការជំនួសតមក ។

លោកគ្រូព្រះនាម (ម៉ា-សៀង) ទើបតែនិមន្តមកពីស្រុកបាងកក ជាអ្នកចេះប្រែ
 ប្រាស្រ័យព្រះត្រៃបិដក ព្រះតេជព្រះគុណចៅអធិការ ល្វី-ឯម នឹងព្រះតេជព្រះគុណព្រះមហា

វិមលធម្មនាម (ថោង) បានចាត់លោកឲ្យនិមន្តមកធ្វើជាចៅអធិការវត្តព្រះរាជនិវេសន៍

ដូននេះ តាមសេចក្តីនិមន្តរបស់លោកតា (បញ្ញា-ចាប) នោះទៀត ។

លោកគ្រូព្រះនាម ម៉ា - សៀង បានទទួលនាទីឡើងជាចៅអធិការស៊ប់ហើយ
លោកបានបង្ហាត់បង្រៀនកិច្ច - សាមណេរប្របាលព្រះត្រៃបិដក ពួកកុមារឲ្យសិក្សា
រៀនអក្សរសាស្ត្រតាមទំនៀមទំលាប់ ទាំងជួសជុលថែទាំសម្ភារវត្តអាពមទាំងមូល
មានកសាងជញ្ជាំងវិហារតូចវិហារធំអំពីស៊ីម៉ង់ត៍ដ៏ ក្រាលដុតពណ៌ រៀបដុតទី
ខ្សែវិហារទប់ដីកុំឲ្យបាក់ធ្លាក់ចុះទៅទីដទៃ កសាងសាលាបាលីរង កសាងកុដីធំ ១
ខ្នងអំពីស៊ីម៉ង់ត៍ដ៏ជាដើមទុកជាអនុស្សរណីយវត្ត លុះដល់ព្រះជន្មាយុ ៦៨ ឆ្នាំ លោក
ក៏បានសុគតទៅនៅខែជេស្ឋ អស់ពួកសិស្សានុសិស្ស ទុបាសក ទាយក - ទាយិកា
មានសេចក្តីសោកស្តាយពន់ពេក ព្រោះលោកជាអ្នកមានគុណបក្សៈចំពោះវត្តនេះជា
អនេក ។

កាលដែលឥតអំពីចៅអធិការព្រះនាម (ម៉ា - សៀង) ទៅហើយ សម្តេច
ព្រះធម្មលិខិតទុត្តមប្រឹក្សា ល្វី - ឯម កាលដែលព្រះអង្គលោកលះបង់នាទីចៅអធិការ
វត្តព្រះរាជនិវេសន៍ស្រីសឈរនោះមកធ្វើជាចៅអធិការវត្តលង្កា ឡើងសមណ -
ស័ក្តិវារជា ព្រះញាណបវរវិជ្ជា , ព្រះសិរីសម្មតិវង្ស , ព្រះធម្មលិខិត , ដល់ទី
បំផុតសម្តេចព្រះធម្មលិខិតទុត្តមប្រឹក្សាវត្តលង្កានេះ ព្រះអង្គលោកបានចាត់លោកព្រះ
គ្រូវិយមុនី (សៅ - មៀច) ជាអាចារ្យសាលាបាលីរងវត្តលង្កាឲ្យទៅធ្វើជាចៅអធិ -
ការបណ្តោះអាសន្នចំនួន ៣ ឆ្នាំនៅវត្តព្រះរាជនិវេសន៍ដូននោះ ជំនួសលោកគ្រូចៅ
អធិការព្រះនាម (ម៉ា - សៀង) ហើយឲ្យគ្រូច្បាប់មកនៅវត្តលង្កាដដែលវិញ ។

សម្តេចព្រះធម្មលិខិតទត្តមប្រឹក្សា ល្អ-ឯម កាលដែលឲ្យព្រះគ្រូវិរិយមុនី សៅ-មៀច
ត្រឡប់មកគង់នៅភ្នំពេញវិញ ក៏បានបង្គាប់ឲ្យព្រះគ្រូ សៅ-មៀច ព្រមទាំងទេវាសក-
ទេវាសិកា អាចារ្យសម្រាប់វត្ត ប្តឹងរាជការសុំរើសរកភិក្ខុកងវត្តឲ្យបង្កើតជាចៅអធិការ
ដើម្បីឲ្យគ្រប់គ្រងទីវត្តនោះតទៅ រាជការក៏បានរើសយកលោកអាចារ្យ ចិន-សយ ដោយ
សេចក្តីព្រមព្រៀងរបស់ភិក្ខុសាមណេរផង ទេវាសក-ទេវាសិកាជាអ្នកអបរណាបផង
តាមផ្លូវរាជការ, លោកអាចារ្យ ចិន-សយ បានឡើងនាទីជាចៅអធិការវត្តព្រះរាជនិ-
វេសនផ្ទះ ស្រីសឈរតាមផ្លូវការ ទាំងដោយគេជានុភាពរបស់សម្តេចផង ភិក្ខុ
សង្ឃផង ក៏បានចាត់ការរៀបចំវត្តតាមថេរវ្យញ្ញរបស់សម្តេចឲ្យទានសម័យ គឺបាន
កសាងសាលាបឋមសិក្សា ខ្លះមានចំនួន៣ថ្នាក់ សម្រាប់កុមារ៣-កុមារីទាំងឡាយរៀន
សូត្រ, សាលាសម្រាប់ទាយក-ទាយិកា ធ្វើបុណ្យទាន, ធ្វើរបងស៊ីម៉ង់ត៍ចងរំបាលស
បន្ទាត់ផ្លូវវិញវត្ត, គឺទទួលសេចក្តីគោរពចំពោះសម្តេច ដែលបានប្រទាន បច្ច័យ ១
ម៉ឺនរៀលឲ្យរៀបចំកសាងទុកជាកេរ្តិ៍ដំណែលរបស់ព្រះអង្គលោកតមកទៀត កុំឲ្យ
លាយរលប់វិនាសបាត់បង់របស់ទាំងនេះ ដែលកើតឡើងដោយកម្លាំងសទ្ធាជ្រះថ្លារបស់
សម្តេច ដែលតាំងព្រះទ័យទុកទឹកថ្លៃវត្តនេះ ថាជាកេរ្តិ៍ដំណែលពុទ្ធសាសនប្បវេណី
របស់ព្រះអង្គលោកមិនលះបង់ចោល បានប្រតិស្ឋានទុកឲ្យសិស្សានុសិស្ស, គួរឲ្យ
សរសើរចំពោះព្រះអង្គលោកថា: “មិនប្រាថ្នាសេចក្តីសុខគ្រឹមចំពោះខ្លួនប៉ុណ្ណោះ
ហើយទម្លាក់ទោសទុកទៅលើអ្នកដទៃ សមដូចភាសិតដែលគេសរសើរមនុស្សថា:
មនុស្សណាដែលរស់នៅ គ្រូខំប្រឹងធ្វើអ្វីមួយទុកឲ្យជាប្រយោជន៍ដល់ពួកជនដែលរស់
នៅខាងក្រោយ កេរ្តិ៍ឈ្មោះរបស់មនុស្សនោះឈ្មោះថាមិនស្លាប់ គឺថាជាអ្នកចែក

សេចក្តីសុខឲ្យដល់គេ ។ នេះហើយ ត្រូវយើងនឹកគុណបការៈចំពោះសម្តេចដែលបាន
 ញ៉ាំងព្រះពុទ្ធសាសនានៅវត្តស៊ីធរនេះឲ្យជាស្ថាពរតទៅអនាគត ដើម្បីជាប្រយោជន៍
 ឲ្យប្រាកដជាក់ស្តែងឡើង តំណិនាអំពីបុរាណនិវេសន៍នៅទីកន្លែងដ៏បន់យុំស៊ីធរ ស្រុក
 ខ្សាច់កណ្តាល ខេត្តកណ្តាល ចប់ដោយសេចក្តីសង្ខេបតែប៉ុណ្ណោះ ។

លំដាប់អំពីនេះ សូមពណ៌នាអំពីបុណ្យឆ្លងរបងវត្តព្រះរាជនិវេសនដ្ឋានស្រីសឈរ
 កាលនៅថ្ងៃ ២កើតខែចេត្រ ព.ស.២៤៧៨ត្រូវនឹងថ្ងៃ ១៣ ខែមីនា (មារូ)
 គ.ស ១៩៥៦សម្តេចបានទទួលនិមន្តចៅអធិការ ចិន សយ នឹងអាចារ្យសម្រាប់វត្ត
 ព្រះរាជនិវេសនដ្ឋានស្រីសឈរ ទៅឆ្លងបុណ្យរបងវត្តដោយនាវា (កាណូត) តូច១ បាន
 ចេញដំណើរពីភ្នំពេញទៅនៅវេលាម៉ោង ៧ ព្រឹក, ដល់ពេលម៉ោង ៦ ល្ងាចទើប
 ដល់វត្តស៊ីធរនោះ ជួបជុំព្រះសង្ឃនឹងទុបាសក ទុបាសិកាប្រហែលជា ៧០០ រូប រង
 ចាំទទួលតាំងនាវា រហូតដល់វត្តស៊ីធរ ក្នុងពេលឆ្លងបុណ្យនោះ គេបានសំគាល់ឃើញ
 ការ តាក់តែងភ្លើងអគ្គិសនីជាក់ជាជួរតាមក្បាលរបងវត្តលាតលាសនឹងយ៉ាងវែងទាំងខ្ទាត់
 ខ្លាំងក្នុងទីទើងសព្វអង្វើភ្នំក្រោងព្រាត ទាំងប្រកបដោយតន្ត្រីស្រីប្រុសច្រៀងឆ្លើយឆ្លងគ្នា
 ទៅវិញទៅមកអស់រយៈ ៣ ៣ត្រី ទើបសម្រេចការឆ្លងបុណ្យរបងនោះ ដែលគួរឲ្យ
 រីករាយសប្បាយអស្ចារ្យក្នុងបុណ្យនោះ ដោយមានមនុស្សអញ្ជើញមកអបអរសាទរ
 អនុមោទនា ណែនណាន់តាន់តាប់ចំពោះបុណ្យក្នុងវត្តស៊ីធរនោះ លុះពេលព្រឹកម៉ោង
 ៦ ភ្នំ សម្តេចបានចំរើនពរលាទុបាសក-ទុបាសិកា ទាំងចៅអធិការ ភិក្ខុ-សាមណេរវិល
 ត្រឡប់មកភ្នំពេញដោយកាណូតជាសុខសួស្តី ។

ទីបំផុតនៃបរិយាយសាសនានេះ យើងសូមធ្វើនូវសច្ចកិរិយាជាសាមគ្គីរមរម
 គម ឃ

គំនិតគ្នា ផ្គងចិត្តដោយស្មោះស្រងឹបស្រងៃដែលកើតអំពីកុសលធម៌នៃការធ្វើបុណ្យរបស់
 វិត្តនេះ លើកទទួសដោយសុទ្ធចិត្ត ថ្វាយជាករណីចំពោះព្រះករុណា ជាម្ចាស់ជីវិត,
 សម្តេចព្រះមហាក្សត្រិយានី ព្រមទាំងសម្តេចព្រះទេវយុវរាជ សូមទ្រង់ប្រកបដោយ
 ជោគជ័យសេចក្តីសុខ-ចំរើនក្នុងសិរីរាជសម្បត្តិ អស់កាលជាអន្លើតទៅអនាគតកុំបី
 ឃ្លៀងឃ្លាតឡើយ ។

សូមទទួសកុសលនេះ ចំពោះសម្តេចព្រះធម្មលិង្គតទុតមប្រឹក្សា សូមឥន្ទានភាព
 របស់កុសលនេះ ជាវត្ថុដ៏សក្តិសិទ្ធិជាកម្លាំងជួយអភិបាលរក្សាសម្តេចឲ្យមានកម្លាំងព្រះ
 កាយរឹងប៉ឹងដោយវាយោអស្សុសប្បស្សុសៈជួយជាដំហែរទ្រុករដ្ឋកាយនោះឲ្យបរិបូណ៌
 ឡើងវិញ ហើយសូមឲ្យមានព្រះជន្មវែងអស់រយនៃវស្សាតទៅអនាគតកុំបីឃ្លៀងឃ្លាត
 ឡើយ ។

សូមទទួសកុសលនេះ ជូនចំពោះអស់លោកអ្នកពុទ្ធបរិស័ទទាំងឡាយទោះបីនៅ
 ភូមិស្រុកជិតឆ្ងាយក៏សូមឲ្យបានប្រកបដោយជោគជ័យសេចក្តីសុខ-ចំរើនគ្រប់រូបគ្រប់ក្រុម
 គ្រប់គ្រួសារទាំងសត្វឲ្យបាន, ចតុប្បាទ, ពហុប្បាទ, អប្បាទ សូមឲ្យផុត, ប្រាសចាក,
 នរទុក្ខ, នរភ័យ, ចង្រៃ, ទុបទ្រុត, អពមន្តល, វល់គំនិត, គិតមិនឃើញ, សូមឲ្យបរ
 វៀសចៀសវាងកុំឲ្យចូលមកជិតជិតជាក់ប្រឡាក់ដោយសន្តានចិត្ត របស់អស់លោកអ្នក
 សប្បុរសគរៀងទៅអនាគត កុំបីឃ្លៀងឃ្លាតឡើយ,

សូមទទួសកុសលនេះ ចំពោះទេពនិករទាំងឡាយ មានអារក្ខអារក្សទ្រព្យក្សត្រីសីសី
 លាសាងសីលទាន នឹងទៅតារក្សាអាមវត្តព្រះរាជនិវេសនដ្ឋាននេះជាដើមសូមឲ្យបាន
 ប្រកបដោយសេចក្តីសុខ-ចំរើនសិរីសួរស្តីដ៏ជាទិពកុំឲ្យនិរាសឃ្លៀងឃ្លាតចាក របស់ទិព


ឡើយ ។

អ្នកចង់ក្រុងរឿងបុរាណនិវេសន៍

ព្រះពុទ្ធវិញ កោ-ស៊ីម

អាចារ្យបង្រៀនសាលាពុទ្ធិកវិទ្យាល័យព្រះសុរាម្រឹត ក្រុងភ្នំពេញ, គង់នៅវត្តលង្កា
អ្នករៀបរៀងចងក្រងតាមលំអានស្ថានភាពបុរាណនិវេសន៍នៅភូមិភាគដំបូងនោះ ។

បឋម



ជ័យប្រាជ្ញ (ត)

អម្បាលក្មេងនៅតូចប៉ុន្នំ ។ មិនជឿថា ព្រះមហាក្សត្រត្រាស់ប្រើឲ្យអស់លោក
មកចាប់ចងទេ បើប្រើឲ្យចាប់ចងក្រែងតែព្រះមហាក្សត្រអង្គណាដែលប្រកបដោយ
សេចក្តីល្ងង់ខ្លៅ ទើបអាចបើកព្រះទុស្តឲ្យចាប់ចងសព្វបើកូនក្មេងនូវដំណូចប៉ុណ្ណោះ
កើត មួយទៀតទ្រង់ទទួលនូវខុសនូវរាងលោកនឹងខ្ញុំចៅហ្មាយ មិនមែនទ្រង់
ប្រើមកឲ្យធ្វើយ៉ាងនេះទេ ។ ពាក្យដែលខ្ញុំនិយាយប៉ុណ្ណោះ សូមអស់លោក
ពិចារណាមើល តើជាការគួរ ឬ មិនគួរ បើអស់លោកនៅតែទទួលចាប់ចងខ្ញុំ
ទៀតក្រែងលោ សូមទានគិតឲ្យច្បាស់សិនទៅ ។

អាមាត្យឯកមើលមុខគ្នាឡើងឡើង ហើយនិយាយគ្នាថា បើដូច្នោះ ត្រូវ
អ្នកណា ម្នាក់ទៅក្រាបបង្គំទូលព្រះមហាក្សត្រឲ្យទានសព្វគ្រប់តាមដំណើរនេះសិន ទើប
បានផលល្អ ។

អា រក្សាមកបាននាំសេចក្តីនោះទៅគ្រាបបង្គំទូលព្រះមហាក្សត្រដោយហូរហែ ។
 ព្រះមហាក្សត្រទ្រង់ព្រះសណ្តាប់ហើយមានព្រះបន្ទូលថា ឃើញយ ! គ្រាន់តែចាប់
 ដឹកដៃវាទាំងមកបានហើយ មិនបាច់ចាប់ចងវាធ្វើអីទេ ។

អាមាត្យនោះត្រឡប់មកវិញហើយនិយាយប្រាប់អាមាត្យនៅទីនោះថា ព្រះមហា
 ក្សត្រទ្រង់គ្រាន់តែចាប់ដឹកដៃវាយកទៅ មិនទ្រព្យចាប់ចងវាទេ ។

ពួកអាមាត្យទាំងនោះក៏ចាប់ដឹកដៃកុមារជ័យយកទៅថ្វាយព្រះមហាក្សត្រ ។

កុមារជ័យដើរចេញពីរនិយាយបណ្តើរថា នុះ ! បងឯង ! ខ្ញុំមិនខុសមែន បើ
 នៅតែទទួលចាប់ខ្ញុំចងយកទៅ បងឯងច្បាស់ជាត្រូវទណ្ឌកម្មរបស់ព្រះមហាក្សត្រមិន
 ខាន ។ បើនិយាយឲ្យត្រឹមត្រូវតាមលក្ខន្តិក ត្រូវតែបងឯងដឹងគុណខ្ញុំ ព្រោះបង
 ឯងបានរួចទោសអំពីការប្រព្រឹត្តល្មើសនឹងបទព្រះបញ្ជា ឬ ខុសន្យានោះ ដោយសារ
 តែខ្ញុំជួយការពារទេ ។ កុំអីបងឯងទាំងអស់គ្នា នឹងត្រូវទទួលទោសមុនខ្ញុំទៅ
 ទៀត ។ នេះគួរតែសរសើរសំណាងខ្លួនទៅ ដោយបានមកជួបនឹងខ្ញុំ បើប្រសិន
 ជាជួបនឹងអ្នកដទៃទៀត ប្រហែលជាគេសម្លុយកទោសឥតគ្រាប្រណីឡើយ ។ អស់
 លោកមុខជាត្រូវទោសគ្រប់គ្នាមិនខាន ។ លុះអាមាត្យបាននាំកុមារជ័យចូលទៅដល់
 ព្រះមហាក្សត្រហើយ ព្រះមហាក្សត្រត្រាស់បណ្តើរពួកអ្នកគាល់បំរើទាំងប៉ុន្មានឲ្យ
 ចេញមកក្រៅទាំងអស់ មិនឲ្យអ្នកណាមួយនៅក្បែរឡើយ ឯចំណែកពួកអស់អ្នកក៏
 ទ្រង់មិនឲ្យនៅស្តាប់ការដែរ ។ ទ្រង់ត្រាស់សួរទៅកុមារជ័យផ្ទាល់ថា នែ ! អា-
 ជ័យ ! ហេតុអ្វី ក៏អាឯងវាយអស់អ្នកយ៉ាងនេះ ។

កុមារជ័យសូមទ្រង់ព្រះមេត្តាប្រោស ! ទូលព្រះបង្គំគ្មានប្រាថ្នានឹងវាយសោះប៉ុន្តែ

ទូលព្រះបង្គំយល់ឃើញថា អ្នកបងទាំងនេះ ប្រាកដជាប្រព្រឹត្តផ្ទុយនឹងព្រះរាជទ្រឹស្តីដែល
មានទំនងដូចតទៅនេះ ៖

១- កំហុសរបស់ទូលព្រះបង្គំបើថាមាន នោះព្រះអង្គអាចសម្រេចទៅតាមផ្លូវ
ច្បាប់បានទាំងអស់ មិនចាំបាច់ប្រើមនុស្សឲ្យទៅជុះអាចម៍ជាកំផ្ទះទេ ព្រោះផ្ទះជារបស់
ឥតវិញ្ញាណ មិនអាចប្រព្រឹត្តការដ៏ទាស់នឹងព្រះរាជបញ្ញត្តិបានឡើយ ។ អំពើនេះពិត
ជាធ្វើដោយចិត្តឯង ហើយយកនាមព្រះអង្គទៅបញ្ចេញយកអំណាចដែលជាហេតុនាំ
ឲ្យខូចគុណសរសេរព្រះចេស្តាថែមទៀត ។

២- កាលទ្រង់ជំនុំជំរះពីប៉ុន្មានថ្ងៃមុននោះ ទ្រង់បានមានព្រះបន្ទូលផ្សាយដល់
ពួកអ្នកបងទាំងនោះថា “មានតែឲ្យអញប្រើឯងរាល់គ្នាឲ្យទៅជុះអាចម៍ជាកំផ្ទះវតែម្តង
ទើបបានស្តាប់ចិត្តឯងរាល់គ្នាឬអី? ” ព្រះរាជបន្ទូលនេះ ក្រែងអ្នកបងទាំងអស់នោះស្តាប់
សេចក្តីមិនបាន ស្មានតែព្រះអង្គត្រាស់ប្រើមែន ហើយនាំគ្នាទៅជុះអាចម៍ជាកំផ្ទះទូល
ព្រះបង្គំតែម្តងទៅ ។

៣- បើប្រឡំមែន នោះទូលព្រះបង្គំក៏មិនប្រកាន់ដែរ ព្រោះបានជាជ្រុលមាន
ព្រះឧស្ម័នព្រះបន្ទូលថា “ឲ្យទៅជុះ” មែន ប៉ុន្តែពួកអ្នកបងទាំងនោះមិនត្រាន់តែជុះ
ថែមនាមផង ឃើញថាប្រព្រឹត្តផ្ទុយនឹងព្រះរាជទ្រឹស្តីពិតប្រាកដមែន ទើបទូលព្រះបង្គំអត់
ទ្រាំមិនបានយកវត្ថុទាំងនោះទៅ ។

១ ដែលទូលព្រះបង្គំក្រាបទូលទាំងនេះប្រកបដោយមនោសញ្ចេតនា២យ៉ាង៖

១- ទូលព្រះបង្គំវាយដើម្បីផ្សាយដល់មនុស្សដែលប្រព្រឹត្តក្នុងព្រះរាជទ្រឹស្តី កុំឲ្យ
ហ៊ានប្រព្រឹត្តដូច្នោះទៅទៀត ។

២- ទូលព្រះបង្គំវ័យដើម្បីលើកកិត្តិយសព្រះអង្គឲ្យល្បីល្បាញទៅថា ព្រះមហាក្សត្រ
 ទ្រង់ត្រងពជ្យដោយថ្ងៃថ្ងៃ ទ្រង់មិនប្រព្រឹត្តនឹងមិនប្រើឲ្យគេប្រព្រឹត្តនូវអំពើអយុត្តិធម៌ណា
 មួយឡើយ ។ ការប្រព្រឹត្តនេះ ចេញមកពីគំនិតរបស់សាមីខ្លួនផ្ទាល់ ។

សូមទ្រង់ជ្រាប ។

ព្រះមហាក្សត្រទ្រង់ព្រះសណ្តាប់ហើយមានព្រះបន្ទូលតបទៅកុមារដ៏យវិញថា នៃ
 អាជ័យ ។ រឿងនេះអញវិនិច្ឆ័យទៅឃើញច្បាស់ដូចជាពាក្យឯងបានធ្វើមកទាំងប៉ុន្មាន
 ហើយ ។ ចំណែកអស់អ្នកទាំងនេះសុទ្ធតែជាអ្នកប្រព្រឹត្តល្មើសពេញទី ប៉ុន្តែណើយចុះ
 បើអញកាត់ឲ្យឯងឈ្នះមុខជាកើតសេចក្តីព្យាបាទកាន់តែខ្លាំងឡើង ការព្យាបាទនោះគេ
 អាចប្រព្រឹត្តដោយផ្លូវកំបាំងដែលឥតកស្តុតាងក៏បាន ហេតុនេះអញសុំបិទឯងថា សូម
 ឲ្យឯងតាំងសេចក្តីស្ងប់ស្ងាត់ពីថ្ងៃនេះតទៅ ។ មួយទៀតសូមឲ្យឯងចេញពីទំនំនេះទៅ
 នៅផ្ទះខ្លួនតាមធម្មតាវិញទៅ ។ អញមិនភ្លេចឯងទេ អញមកឯងស្មើនឹងបុត្ររបស់អញ
 ប៉ុន្តែការដែលអញឲ្យឯងទៅនៅផ្ទះជាធម្មតានេះ អញធ្វើហាក់ដូចជាបណ្តាញឯងឲ្យ
 ចេញពីកងទំនំនេះទៅ នៅចំពោះមុខអស់អ្នកទាំងឡាយនោះ ដើម្បីឲ្យគ្រាន់តែគេ
 អស់ចិត្តបណ្តោះ ។ សព្វថ្ងៃនេះឯងនៅតូចណាស់ហើយមានបណ្តាលបមាឌឈ្នះគេ
 ឈ្នះឯងគ្រប់គ្នា ដែលជាហេតុនាំឲ្យគេក្តៅក្រហាយចំពោះរូបឯង ។ បើប្រសិនជាថ្ងៃ
 ណាមួយគេនាំគ្នាសម្លាប់ឯងចោលទៅ អញមិនអាចនឹងរកអ្នកណាមួយជាក្រប្រៀប
 នឹងឯងឲ្យត្រឹមស្មើបានឡើយ ។ ហេតុនេះចូរឯងគេចទៅនៅផ្ទះឲ្យផុតសត្រូវសិនទៅ ។
 កាលណាឯងមានវ័យតាំងនៅកងទឹកកាត សឹមអញយកឯងមកឲ្យជួយធ្វើការតទៅ
 ថ្ងៃមុខ ។

កុមារជ័យ - បើព្រះអង្គទ្រង់មានសេចក្តីសង្រ្គោះដូច្នោះ នោះទូលព្រះបង្គំមាន
សេចក្តីត្រេកអរជាទីបំផុត សូមទទួលព្រះរាជទ្បិញរយោយគោរព! ។

បន្ទាប់ពីនេះព្រះមហាក្សត្រទ្រង់ត្រាស់ហៅពួកអស់អ្នកទាំងនោះមកដល់ហើយ
ទ្រង់ធ្វើហាក់ដូចជាខ្វល់ខ្វាំងហើបណ្តាញកុមារជ័យថា ហ្ន៎! អាជ័យ! ត្រូវអាងចេញ
ទ្រង់ស្រឡះពីរំងងអញទៅ កុំនៅស្តាប់ការអំព្រើត ព្រោះអាងនេះខូចណាស់ ។

X

X X

កុមារជ័យក្រាបថ្វាយបង្គំលាព្រះមហាក្សត្រចេញទៅកាន់ផ្ទះរបស់ខ្លួនតាមធម្មតា
រឺញា ខំយកទឹកលាងលាមកស្អាតអស់រលីង ។

ចំណែកអ្នកឯក នឹងនាងកាណាត្រឡប់មកដល់ផ្ទះរឺញាហើយធំខ្លួនលាមកស្អុយល្អិត
ពេញតែផ្ទះ ក៏សួរទៅកុមារជ័យថា នែ! កូន! ធំខ្លួនស្អុយលាមកពីណាខ្លាំងម្ល៉េះ ។

កុមារជ័យ - បត់ត្រលោកម្តាយ! លោកឪពុក! កូនគេឡើងមកលេង ហើយវាវា
អាចម៍ជាក៏ផ្ទះយើង នៅវេលាព្រឹកមិញនេះ ។

ឯក នឹងនាងកាណាក៏នៅស្ងៀមឥតមានសួរការអ្វីទៀតឡើយ ។

កុមារជ័យក៏នៅជាសុខជាមួយនឹងមាតាបិតា ខំជួយធ្វើការផ្ទះនឹងការវាល ដូចជា
រក្សឯទៀត ។

ចំណែកព្រះមហាក្សត្រទ្រង់ត្រាស់ហៅពួកអស់អ្នកទាំងនោះ ចូលមកកាន់សំ
ណាក់ព្រះអង្គម្នាក់ម្នាក់ ទ្រង់ត្រាស់សួរហេតុសព្វគ្រប់ត្រាតែគ្រប់គ្នា ហើយទ្រង់បញ្ជាក់
ថា ចូលនាងទាំងឡាយកុំអាក់អន់ចិត្ត ចំណែកអាជ័យអញដេញទ្រង់ទៅនៅផ្ទះ ឈប់
ទ្រង់ចូលរំងងទៀតហើយ ព្រោះវាខូចណាស់ ។ ពួកអស់អ្នកក៏មានសេចក្តីរករាយ

សប្បាយគ្រប់គ្នាតាំងពីថ្ងៃនោះមក ។

កុមារជ័យពិចារណាក្នុងចិត្តថា ការនៅក្នុងសំណាក់មាតាបិតាជាការធម្មតា ដោយ
ហេតុត្រូវបញ្ជាប្រែក គំនិតផ្នែក នឹងចំណេះផ្នែកដែលជាគ្រឿងធ្វើខ្លួនឲ្យពិសេសសតទៅ
ខាងមុខទៀតសោះ បើដូច្នោះអញចេញទៅនៅនឹងអ្នកដទៃវិញល្អជាង តែមិនត្រូវធ្វើ
ខ្លួនឲ្យជាប់បំណុលគេទេ ដើម្បីឲ្យងាយនឹងដើរចេញពីគេ ។

សម័យនោះប្រទេសគោកធុកកំពុងតាំងនៅក្នុងយុគៈដ៏ចំរើន មានជនបរទេស
ចេញចូលមករកស៊ីជាច្រើនសាសន៍ ។ នៅក្នុងភូមិរបស់កុមារជ័យនោះមានសេនាប-
តីចិនម្នាក់ ត្រូវស្តេចក្រុងចិននិរទេសចេញពីស្រុកចិនចូលមកនៅក្នុងប្រទេសខ្មែរ ។
សេនាបតីនោះជាអ្នកមានចំណេះវិជ្ជាយ៉ាងជ្រៅជ្រះ មករកស៊ីក៏ទ្រព្យសម្បត្តិយ៉ាង
ចម្រើនណាស់ ដូចជាខ្លួនកំពុងទទួលកិត្តិយសនៅប្រទេសចិនដែរ ។ នៅក្នុងទីផ្សារមាន
ជាតិពកទុយក្រែត, ជាតិរូម, ជាតិក្លីង, នឹងជាតិភូមា-មានលជាដើម ។ល។ នៅ
ប្រកបការរកទទួលបានជាអ្នកដំនួញនៅទីផ្សារ ។

កុមារជ័យនិយាយទៅកាន់មាតាបិតាថា បើត្រូវលោកអ្នកដ៏មានគុណ កូនបាន
ទៅលេងផ្ទះចិនម្នាក់ ឃើញមាននំនឹងសាច់ជ្រូកស៊ីច្រើនណាស់ ហេតុនេះកូនចង់ញ៉ាំ
នំនឹងសាច់ជ្រូកឥតទបមា សូមលោកម្តាយលោកឪពុកយកខ្ញុំទៅទុកឲ្យនៅបំរើចិន
នោះទៅ ទើបខ្ញុំសុខចិត្ត បើមិនដូច្នោះទេ កូនមុខជាចុះទៅស៊ីឈ្នួលសំពៅដើរចោល
ស្រុកចេញទៅប្រទេសក្រៅមិនខានឡើយ ។

(នៅមានត)

ធនញ្ញាយបណ្ឌិត(ត)

បណ្ឌិតវិទ្យាធម្មយក ជា ៣

ឧកាសនេះនឹងសំដែងពីការរើសរកអ្នកប្រាជ្ញ ដែលគួរលើកឡើងតាំងឲ្យឋានន្តរ
សម្រាប់ប្រទេស, នគរ, ដើម្បីចម្រើនរុងរឿងតាមបែបផែនគម្ពីរបូរាណ ។

បណ្ឌិតមនុស្សដែលចេះដឹងពិត ហើយប្រតិបត្តិតាមគន្លងច្បាប់ផងក្រពេកណាស់
ច្រើនតែមនុស្សល្ងង់ខ្លៅហើយប្រព្រឹត្តទុច្ចរិតឥតកោតញញើតផងទៀត ងាយណាស់
ស្ទើរតែពេញលោកទាំងមូល ។ មហាក្សត្រតាំងដើម កាលណាត្រូវការតាំងមនុស្ស
ណាមួយឲ្យកាន់ការគ្រប់ដំណែង ព្រះអង្គប្រជុំមហាមន្ត្រីដែលមានប្រាជ្ញាចាស់ ។
មានចិត្តជាគណ្ណាលមិនល្ងង់ដោយអគតិទាំង ៤ ឲ្យប្រជុំច្រើនរើសរករូបអ្នកប្រាជ្ញ
ដោយពិធីបោះឆ្នោតឬក៏ប្រឡងដើម្បីចៀសវាងស៊ីសំណូកនឹងអំពើទុច្ចរិតនោះចេញ ។
ជួនណាតាំងបញ្ហាចោទសួរអំពីសាធុកិច្ច ឲ្យពួកកុមារតាំងពីអាយុ ៧ ឆ្នាំឆ្លើយ បើ
កុមារណាឆ្លើយរួចឲ្យនាំយកកុមារនោះមកកាន់ទីប្រជុំសន្និបាតនៃសេច ទើបព្រះអង្គ
បញ្ជាក់ថា ជាអ្នកចេះមែន ។ និយាយត្រូវពិត ។ ទើបទ្រង់តាំងក្នុងឋានន្តរស៊ីក្លិយស
តាមគួរ ។

សូមនាំរឿងពីដើម

កាលនោះ ព្រះបាទធនញ្ញាយគោរពរាជគ្រាសសួររបររោហិតថា: «ម្ចាស់បររោហិត»
កុមារឯណាមានប្រាជ្ញាវង់វៃដូចជាធនញ្ញាយកុមារនេះមានដែរឬទេ? បររោហិតក្រាបទូល
ថា បពិត្រព្រះសម្មតិទេព សូមព្រះអង្គតាំងជាប្រស្នាសួរឲ្យឆ្លើយគង់នឹងជ្រាបទេ ។

ទ្រង់ត្រាស់សួរទៅធនញ្ញយកុមារថា តាតៈហៃកូនសម្លាញ់ កុមារឯណាមានប្រាជ្ញាវែងវែង
 ប្រហែលប្រាជ្ញាឯងមានទេ ? ធនញ្ញយកុមារក្រាបទូលថា បតីត្រមហារាជ សូមព្រះអង្គជ្រើស
 រើសមើលស្រុកទាំងបីទៅ គង់នឹងជ្រាបហើយ ។ ត្រាស់សួរថា ចុះយើងត្រូវស្គាល់
 អ្នកប្រាជ្ញដោយលក្ខណៈយ៉ាងណាកូន ។ សូមឲ្យព្រះវរបិតាសួររកសាធុកិច្ចបញ្ញានឹង
 កុមារទាំងនោះទៅគង់នឹងស្គាល់ហើយ ។ ទើបទ្រង់ចាត់ប្រើអាមាត្យព្យាណាម្នាក់ឲ្យចេញទៅ
 ស្នើបរកកុមារអាយុ ៧ ឆ្នាំ បើកុមារណាឆ្លើយសាធុកិច្ចបញ្ញាឲ្យនាំយកកុមារនោះមក
 ថ្វាយព្រះអង្គ ។ អាមាត្យទាំងបីរូបទទួលតាមព្រះរាជបញ្ជាថ្វាយបង្គំលាចេញទៅកាន់
 ស្រុករៀង ។ ខ្លួន ចំណែកអាមាត្យដែលចេញតាមទ្វារស្រុកខាងត្បូងបានដល់ផ្ទះវិសាល
 សេដ្ឋី ហើយបង្គាប់ឲ្យប្រជុំកុមារមានអាយុ ៧ ឆ្នាំ បានចំនួន១ពាន់ទារកមកប្រជុំក្នុងបដិ
 សណ្ឋាគារស្ថាន ក៏សួរបញ្ញានឹងកុមារទាំងនោះ ។ មានតែកុមារម្នាក់ឈ្មោះ “ទេសក
 ណិកាបុត្រ” និយាយដូច្នោះថា បុគ្គលណាមួយក្រោកឡើងអំពីព្រលឹងមហើយជម្រះធ្មេញ
 ដោយឈើស្មុនលបម្ភស្មាត បរិភោគអាហារដ៏ឧត្តមរួចដេកលើទីដំណេកដ៏មានសិរី
 គិតតែស្និតស្នាមរាងកាយ ហ៊ឺហាសប្បាយគ្រប់វិយាបថទាំង៤មិនរវល់ធ្វើការងារអ្វីទាំង
 អស់ បុគ្គលបែបនេះឈ្មោះថាសាធុជន ជាជនមានកិច្ចល្អិត ។ អាមាត្យស្តាប់ហើយ
 ក៏នាំយកកុមារនោះមកថ្វាយស្តេច ។

អាមាត្យដែលចេញទៅតាមទ្វារស្រុកខាងលិចបានឲ្យស្មុបសេដ្ឋី ប្រជុំកុមារអាយុ៧
 ឆ្នាំបាន៧រយរូបហើយ សួរសាធុកិច្ចបញ្ញានឹងកុមារទាំងនោះ ។ មានតែម្នាក់គត់ឈ្មោះ
 “ធម្មបត” ឆ្លើយបានថា បុគ្គលណាមានប្រាជ្ញាក្នុងកាមគុណ ៥ គឺរូប, សម្ផស្ស, កិរិយា,
 រស, សម្ផស្សប្រព្រឹត្តសិទ្ធិសាលសេហ្មតែក្នុងកាមបណ្តោះបុគ្គលនោះ បានឈ្មោះថាសា

ធម៌ន ជាធនញ្ញាណិកចូលពិត ។ អាមាត្យស្តាប់ហើយ ក៏នាំយកធម៌បតិកមារនោះមក

ថ្វាយ ។ ឯអាត្យដែលចេញទៅតាមទ្វារខាងជើងបានដល់ផ្ទះសុទ្ធស្រឺសេដ្ឋី ។ ក៏
ចាត់ឲ្យប្រមូលកុមារអាយុ ៧ ឆ្នាំបានប្រាំរយរូប កុមារទាំងនោះមានតែកុមារម្នាក់ឆ្លើយ

បានថា: បុគ្គលណាពោលពាក្យដ៏ស្រដៀង ដេរប្រទេចផ្កាសារ កេងកាន់យោររយា
ឈ្នះឈ្នានឈ្លៀនពានលើអ្នកដទៃ ឈ្នះគេជានិច្ច បុគ្គលនោះឈ្មោះថាសាធុជន ជា

ធនញ្ញាណិកចូលឲ្យសំរេចពិត ។ អាមាត្យស្តាប់ហើយក៏នាំយកគតិកុមារបុគ្គលនោះមក
ថ្វាយ ។ អាមាត្យទាំងបីនាក់នាំកុមាររាល់ៗខ្លួនមកថ្វាយស្តេចដ៏ណាលត្នាក្នុងថ្ងៃមួយ ។

ទើបទ្រង់ប្រជុំនាម៉ឺនសព្វមុខមន្ត្រីព្រមទាំងអ្នកប្រាជ្ញចាស់ៗ ដើម្បីស្តាប់បញ្ហាព្យាករណ៍
នៃកុមារទាំងបីរូបនោះ ។ គ្រានោះកុមារទាំងបីនាក់ក៏អធិប្បាយតាមបំណងរៀងៗខ្លួន

ដូចដែលពោលមករួចហើយនោះ ។ ព្រះរាជាទ្រង់សណ្តាប់ព្យាករណ៍កុមារទាំងបីនោះ
ហើយទ្រង់សួរបញ្ជាក់ទៅបរោហិតថា ដូចម្តេចបរោហិត! យើងល្មមតាំងកុមារនេះឲ្យ

ជាអ្នកប្រាជ្ញបានឬទេ? បរោហិតគ្រាបទូលថា សូមទ្រង់ព្រះមេត្តាប្រោស នេះពិត
ជាអ្នកប្រាជ្ញហើយ សូមទ្រង់តាំងកុមារទាំងបីនេះទុកក្នុងទីវាំងននរច្ចះត្រូវហើយ ។

ព្រះរាជាទ្រង់សួរទៅធនញ្ញាយបណ្ឌិត ។ គ្រាបទូលថា កុមារទាំងបីនាក់នេះ គ្រាន់តែបាន
ឈ្មោះថាជាបុគ្គលទ្វាតចេះនិយាយប៉ុណ្ណោះ មិនទាន់បានឈ្មោះថាបណ្ឌិតនៅឡើយទេ។

ព្រោះហេតុអ្វីចរអ្នកអធិប្បាយឲ្យងាយស្តាប់ទៅមើល? ។

ទេវៈ បពិត្រព្រះសម្មតិទេព បុគ្គលណាពោលតាមចំណាំ តាមធ្លាប់ចេះចាំ ដូច
ទារកដែលពោលសរសើរបុគ្គលស្ថិតស្ថានរាងកាយ គិតតែស្ម័គ្រហ៊ុំហាសប្បាយ

ហៅថាសាធុជន នេះព្រោះខ្លួនជាកូនពូជស្រ្តីជាមាស ទារកដែលពោលអួតសេចក្តីសុខ

ក្នុងកាមគុណទាំង៥នេះថាជាសាធុជនប្រសើរនោះ ព្រោះខ្លួនជាតូចនៃអ្នកលេងល្បែង ។

ទារកដែលពោលអួតសរសើរអំពីផ្សែងស្រូវវា ពោលត្រគោះបោះបោកទៅរកអ្នកដទៃ

នោះថាជាសាធុជនប្រសើរនោះ ព្រោះខ្លួនជាកូនតូចអ្នកចំបាប់ ។

ព្រះរាជាទ្រង់ព្រះសណ្តាប់ហើយត្រាស់សួរតទៅទៀតថា ចុះលោកអ្នកប្រាជ្ញអាច

សំដែងសេចក្តីនេះដូចម្តេចវិញសូមសំដែងទៅមើល? ព្រះធនញ្ញយកុមារក្រាបទូលជា

បទព្រះតាថានេះថា :

ន សាធុ អលសោ រាជ ន សាធុ សោ អស ពាតោ

ន សាធុ កោធនោ សោច ឃី បណ្ឌិត កាសិតោ ។

បពិត្រមហារាជ បុគ្គលខ្ញុំលប្រមូសមិនធ្វើការងារអ្វី គិតតែតែងខ្លួនសប្បាយ

ប៉ុណ្ណោះពុំប្រព្រឹត្តឡើយបុគ្គលមិនសង្រួមភ្នែក, ត្រចៀក, ប្រមុះ, អណ្តាត, កាយ ចិត្ត

គិតតែមើលរូប, សំឡេង, ក្លិន, រស, សម្ផស្សប៉ុណ្ណោះ មិនបានឈ្មោះថា សាធុជន

ទេ បុគ្គលដែលក្រោធខឹង គិតតែប្រទូស្តរាយ ឈ្នះឈ្នីបលើអ្នកដទៃ ពុំបានឈ្មោះ

ថាជាជនញ៉ាំងកិច្ចមានប្រយោជន៍ឲ្យសំរេចឡើយ ពាក្យដែលទូលព្រះបង្គំពោលមកនេះ

ទើបឈ្មោះថាបណ្ឌិតសុភាសិតមែន (សុភាសិតថា ចាំមើលអាការចេញពោលពាក្យ

ម្តេចមិញគង់ដឹងពិត) ។ ព្រះធនញ្ញយបណ្ឌិតត្រាន់តែពូសំដីទារកទាំងបីនាក់ឆ្លើយ

ប៉ុណ្ណោះ អាចប្រាប់ដល់អំបូរសាវតារតូចឆ្លើយទាំងអស់ (សុភាសិតថា សំដីប្រាប់

ជាតិ កិរិយាមារយាទ្រប្រាប់ត្រកូល) មានព្រះតាថាព្រះពោធិសត្វពោលថា :

អាចារោ កុលមាឡាតិ ទេសឡាតិ កាសិតំ

សង្ករោ មេមមាឡាតិ វណ្ណាបូរោ ឡាតិ កោជនំ ។

អធិប្បាយថា កិរិយាមារយាទ្រប្រាប់ត្រកូល, ពាក្យពោលរមែងឲ្យស្គាល់ទីអាង
 (ជាតិ) សេចក្តីព្រមព្រៀងរមែងឲ្យស្គាល់សេចក្តីស្រឡាញ់រាប់អាន កិរិយាបរិភោគ
 អាហាររមែងឲ្យស្គាល់ពណ៌សម្បុរកាយ ។ ព្រះបាទធនញ្ញយគោរពរាជ ទ្រង់សណ្តាប់
 ពាក្យនោះ ហើយព្រះអង្គត្រាស់ព្រះគាថា ការពារពាក្យនិទ្ទាថា ៖

យ ថា បិ ត្រុលតោ បុនា សេលតោ មណី តណ្ហាយោ
 អាជា ធិយំ តន្ត្រិតតោ ឃិ បណ្ហិតជាតិយោ ។

សេចក្តីថា បុគ្គលគប្បីកាន់យកបណ្ឌិតអ្នកប្រាជ្ញ ឲ្យដូចជាបុគ្គលបេះយកផ្កាអំពី
 ត្រុយឈើ ដូចជាកាន់យកកែវមណីអំពីថ្មកំនី ដូចជាបុគ្គលកាន់យកសេះអាជា-
 នេយ្យអំពីមេលា ក៏យ៉ាងនោះដែរ ។ ទើបព្រះរាជាទ្រង់ប្រជុំតាំងបំពាក់ស័ក្តិយស
 ឲ្យទារកទាំងបីដូច្នោះ គឺទ្រង់ព្រះរាជទានងារដល់ទេសកណ៍តាបុត្ត ជាកូនស្រីជាមាស
 ជាសុទ្ធរាលយបណ្ឌិត ។ ធម្មបតកមារ ជាកូននៃអ្នកល្បែងនោះ ជាឥដ្ឋរមណ-
 បណ្ឌិត ។ តិតិកមលបតកមារ ជាកូននៃអ្នកចំបាប់នោះ ជាអភយបណ្ឌិត ។
 ហើយទ្រង់ព្រះរាជទានពលពាហនៈជាច្រើន នឹងផ្ទះសម្រាប់នៅទាំងបីនាក់ក្នុងទីបំផុត
 នៃរាជបរិស័ទនៃព្រះធនញ្ញយបណ្ឌិតនោះឯង ។ តាំងពីត្រឹមនោះមកបណ្ឌិតទាំងបី
 នាក់តែងបំរើព្រះរាជា នឹងធ្វើការបំពេញរាជកិច្ចជាមួយនឹងព្រះពោធិសត្វហៃ ។ មក
 ដោយសារព្រះធនញ្ញយបណ្ឌិតបំភ្លឺផ្លូវជាដរាប ប៉ុន្តែមានគំនិតព្យាបាទចងពៀរនឹង
 ព្រះពោធិសត្វជាប់ដូចជាស្រមោល ព្រោះអ្នកទាំងបីគ្មានចេះវិជ្ជាអ្វីទេ គ្រាន់តែចេះ
 និយាយស្មាន ។ ក៏បានធ្វើធីតៅហ្នូសរៀនវិទ្យាសាស្ត្រ ។ សូមលោកអ្នកមាន
 ប្រាជ្ញាពិនិត្យសេចក្តីដែលបានពោលមកនេះ ទោះបីមិនបានសព្វគ្រប់ តែគង់មាន


ទុកយុទ្ធជាគោល ៗ ហើយ ៗ វេលា សំដែងអំពីការជ្រើសរើសរកអ្នកមាន

ដ៏ម្រេចវិជ្ជា និងចរិយាឱ្យធ្វើជាអ្នកជំនាញគ្រូគ្រាត្រង់ប្រទេស សូមបញ្ចប់បណ្តោះ

ឯវិ សមគុណនៅវេលា ៗ

(នៅមានត)

ព្រះគ្រូបុរិមវិស័ អ៊ុ - ចេវ



ប្រកាសលើថ្ងៃទី ២៥ ខែតុលា ឆ្នាំ ១៩៥៦

ខ្ញុំបាទនាម ហង្ស-អឿង ទីលំនៅៗ យុំប្រកាសលើ ខែត្រកំពង់ធំ សូមជំរាបចូលមក

លោកចាន់ហ្វា ឯបណ្តា ធិការទេស្ឋានវិជ្ជាទូកវិទ្យាល័យវត្តលង្វាសង្កាត់លេខ ៦ ភ្នំពេញ

សូមទានជ្រាប ៗ

ដ្បិតខ្ញុំបានបានជាវិទេស្យនារីដ៏នេះ មើលអស់ចំនួនជាងមួយឆ្នាំប្រាយមកហើយ
 ឃើញថាពេញចិត្តជាទីបំផុត ដោយទេស្យនារីដ៏ពុទ្ធិកវិទ្យាល័យនេះ អាចញ៉ាំងមនោ
 គតិរបស់ខ្ញុំបានឲ្យរឿងរិតតែជ្រះថ្លាៗឡើងក្នុងព្រះពុទ្ធសាសនាតទៅ ដោយឃើញ
 រឿងរ៉ាវនៅប្រទេសឥណ្ឌូអឺរ៉ុបកណ្តាល កាលព្រះសមុទេវត្តន៍ធម្មានៅ ដែលមានការ
 បាក់បែកអស់ទៅហើយនោះ ឥឡូវនេះមានពុទ្ធដនក្នុងប្រទេសឥណ្ឌូអឺរ៉ុបនានា ព្រម
 ទាំងប្រទេសដទៃខ្លះៗ បានដួសដួលរាបចំស្ថាបនាឡើងវិញ ហាក់ដូចជាព្រះសមុទេវត្តន៍
 ធម្មានៅឡើយ ប៉ុណ្ណោះជាដើមនេះហើយដែលនាំឲ្យដួងវិញ្ញាណរបស់ខ្ញុំបាន មាន
 លទ្ធផលផិតជាប់នៅក្នុងពុទ្ធសាសនាជានិច្ចគ្រប់វេលាមិនមានភ្លេចគ្រងណា ។

ប៉ុន្តែមកមានអាការ្យអលុបសគម្ពីរស្រួលក្នុងចិត្តទៅវិញ អំពីទេស្យនារីដ៏នេះមិន
 សូវទៀងទាត់សោះ ព្រោះខ្ញុំបានបានឮលោកបណ្ឌិតការផ្សាយដំណឹងត្រង់លេខ ៥ ថា
 ក្នុងខែខែចេញម្តងគ្រប់ៗ តែខែ ឥឡូវនេះមិនឃើញដូចដំណឹងលោកបណ្ឌិតការផ្សាយ
 បន្តិចសោះ ខ្ញុំបានបានទទួលទេស្យនារីដ៏នេះមានតែមួយខែកន្លះបួនខែដែលទទួលញឹក
 ញាយជាងគេច្រើនតែ២ខែខ្លះៗប្លែកប្លែកប៉ុណ្ណោះ ។ ខ្ញុំបានឆ្ងល់ណាស់ ថប់ក្រែងតែ
 លោកបណ្ឌិតការផ្សាយដំណឹងកាន់ប្រឡំទេដឹង? ឬមួយក៏រាបតាមប្រឡំទេ? ខ្ញុំបាន
 ថប់ក្រែងតែលោកកាន់ប្រឡំ គឺបំរុងនឹងផ្សាយដំណឹងថា២ខែ១លេខទៅជាប្រឡំជាក់ថា
 ១ខែ១លេខទៅវិញទៅ? នេះបើពិនិត្យទៅតាមដំណើរចេញទេស្យនារីដ៏របស់លោក ។

មិនមែនយឹតយូរអំពីដំណើរផ្លូវអ្វីទេ គឺខ្ញុំបាននៅធ្វើការក្នុងសាលាស្រុកបារាយណ៍
 តែសព្វថ្ងៃនេះ បើទុកជាដូចម្តេចក៏មកទាន់ក្នុងរវាង ៣៥ឬ៣៦ ថ្ងៃដែរ ។ ម្យ៉ាងវិញ
 ទៀត ខ្ញុំបានមើលត្រង់កាតលេខ ៥ ដូចស្តាប់មិនបានសោះ អំពីទេស្យនារី-សិកា ទទួល

បរិកោតចង្កាន់ដែលលោកសង្ឃមានទោសនោះ តើមានទោសមែនឬពុំមែនទេ ?

ព្រោះ លោកបណ្ឌិតការមិន ឃើញវិនិច្ឆ័យ សេចក្តីនេះឲ្យ ស្រឡះទៅតាមសំនួរពុទ្ធដន
ខ្មែរគ្រូស្នើស្នែងសោះ ព្រោះទុប្បាសក-សិកា នៅស្រុកខ្ញុំបាទកំពុងតែផ្អែមរឿងទោស
កំហុសដែល លោកគ្រូអាចារ្យធានអធិប្បាយខ្លាំងណាស់ ។ បើខ្ញុំបាទយល់តាម
លោកគ្រូអាចារ្យធានអធិប្បាយក្នុងទស្សនាវដ្តីលេខ ៥ មែន ខ្ញុំបាទសូមថា ទាំងបញ្ចវគ្គ
ទាំងគ្រហស្ថបាទរួចខ្លួនតិចណាទេ ព្រោះក្នុងវគ្គមួយៗ ក្នុងកំរិត ១ អង្គ បើយ៉ាងហោច
ណាស់ ក៏មានក្មេង១ឬ២ រូបដែរ បើលោកគ្រូសង្ឃរាជវិញលែងរួចសោះតែម្តងហើយ ។
ក្នុងក្រុងក៏ក្រៅក្រុងក៏ដូចគ្នាទាំងអស់ ។

ហេតុនេះ សូមលោកបណ្ឌិតការពិនិត្យមើលទស្សនាវដ្តីលេខ ៥, ហើយវិនិច្ឆ័យ
ឲ្យច្បាស់លាស់ឲ្យទានផង ព្រោះនៅទីក្រុងសម្បូណ៌លោកអ្នកប្រាជ្ញធំៗ ច្រើន នឹង
បានញ៉ាំងបញ្ហាទាំងនេះឲ្យច្បាស់មិនខាន ។

នៅទីបំផុតនេះខ្ញុំបាទសូមប្រសិទ្ធិពរចំពោះទស្សនាវដ្តីពុទ្ធិកវិទ្យាល័យ ឲ្យលូត
លាស់ស្ថិតនៅជា ស្ថាពរអាចញ៉ាំងពុទ្ធដនអ្នកអានទាំងឡាយ ក្នុងកម្ពុជវដ្តទាំងមូលឲ្យ
មានអារ្យធម៌ នឹងរស្មីដ៏រឿងសមឋានៈជាពលរដ្ឋឯករាជតទៅ ។ ហើយខ្ញុំបាទសូម
អភ័យទោសអំពីលោកបណ្ឌិតការថា ក្រែងខ្ញុំបាទសរសេរមកនេះមានបើលើសលូស
ត្រង់ណា ទាំងសំអុនពាក្យទៀតទាន នឹងសូមលោកបណ្ឌិតការទទួលសេចក្តីរាប់អានដ៏-
ប្រាកដជ្រៅអំពីខ្ញុំបាទដោយសុទ្ធិចិត្តក៏បីខាន ។

ហត្ថលេខា
ហង្ស-អៀង

កម្ពុជាក្រោមថ្ងៃកក្កដា ព.ស. ២៤៧៧ គ.ស. ១៩៥៥

ស្ថាប័នប្រឹក្សាភិបាលសំណង់តាំង ពុំដែលបង្កើតនៅលើទំព័រទេស្យនារីដ៏ណាមួយទេ ។
 ដោយបានខ្លឹមសារនៃព្រឹត្តិការណ៍ លេខ ៥ ថ្ងៃ ៥៦ អំពីព្រះថេរមួយរូប (ព្រោះ
 ភាពជាអ្នកគ្រូ) លុះបានអានទៅ ឃើញមានពាក្យសួរនឹងពាក្យឆ្លើយ ចំពោះពុទ្ធដនដែល
 បរិភោគភោជនាហារអំពីព្រះសង្ឃ តែឆ្លើយពុំទាន់ជាច្រើន ក៏អំពាវនាវឲ្យគេជួយ
 ដោះស្រាយទៀត ព្រមទាំងលោកបណ្ឌិតការ ក៏ស្រែកឲ្យគេជួយដោះស្រាយដែរ ។
 ក្នុងករណីនេះ, ស្ថាប័នប្រឹក្សាភិបាល បានត្រូវបង្កើត វិនិច្ឆ័យបញ្ជាដ៏ចម្លើតន្ត្រី នៅ
 លើទំព័រទេស្យនារីដ៏នេះ ល្បួងមើលម្តងជាលើកដំបូង ដូចតទៅ:

បរិភោគប្រការ ព្រះពុទ្ធត្រង់អនណាតឲ្យតែពួកភិក្ខុពិតមែន, តែដូចយ៉ាងអនាមដ្ឋ
 បិណ្ឌបាត (ចង្កាន់ថ្មស្រឡាង) ដែលភិក្ខុស្វែងរកបានមកហើយ ត្រង់អនណាតឲ្យភិក្ខុ
 ចែករំលែកដល់មាតាបិតាជាដើម (ចុះបើមាតាបិតាសមាទានសីលដែរមិនមែនជាទុប្បាសក
 ទុប្បាសិកាឬ ?) មិនចាំបាច់និយាយដល់វត្ថុសេសសល់ ។ ឯវត្ថុសេសសល់ ចំពោះ
 ភោជនាហារ ភិក្ខុឈប់ត្រូវការទៀតហើយ ឈ្មោះថាផុតព្រំដែនបច្ចុប្បន្នណោះហើយ មាន
 ពុទ្ធប្បពោតិហារមមិនឲ្យភិក្ខុឲ្យដល់ចោរ, ដល់បុរសប្រាថ្នារាជសម្បត្តិ ព្រោះអ្នកទាំងនោះ
 កាលបើបានវត្ថុសំណល់ មុខជាខឹងហើយប្រាថ្នាធ្វើសេចក្តីអន្តរាយដល់ជីវិតនៃភិក្ខុផង
 ដល់សាសនាផង ត្រង់អនណាតឲ្យភិក្ខុឲ្យអនាមដ្ឋបិណ្ឌបាត, ពួកជនដទៃក្រៅពីចោរនឹង
 បុរសភៀសខ្លួនដោយប្រាថ្នារាជ្យនោះ ឥតមានពុទ្ធប្បពោតិ ឬពុទ្ធប្បពោតថា “ភិក្ខុមិន
 គួរឬ គួរឲ្យដល់គ្រហស្ថ, គ្រហស្ថមិនគួរ ឬគួរបរិភោគ” ដូច្នោះឡើយ ។ បណ្តា
 ដែលរួចផុតចាកពុទ្ធប្បពោតិ នឹងពុទ្ធប្បពោតហើយ ត្រូវអ្នកប្រទេសនិយមប្រើ, បទនោះ

ពុទ្ធសាសនិកជនគប្បីជ្រាបថា ប្រតិបត្តិទៅហើយ មិនមានទោសតែអ្វីឡើយ ។

ត្រង់បទថា “សង្ឃកប្បិយ ខាទកៈ អកស្មីវត្ថុ ដែលសម្រេចដល់សង្ឃ” ថាមានទោស មិនបានដូចនឹងព្រះសិក្សាមេត្រីនោះ គឺលោកសំដៅបុគ្គលល្អចលា ក៏របស់សង្ឃ យក ទៅបរិភោគ, មិនមែនសំដៅអ្នកបរិភោគរបស់ដែលសង្ឃបានអនុញ្ញាតហើយនោះទេ ។

ចំណែកខាងភិក្ខុ ឲ្យវត្ថុដល់គ្រហស្ថ មានទោសនឹងមិនមានទោសនោះគប្បីជ្រាប នូវអំពើព័រក្រការ ដែលមានលំនាំអាការៈនៃភិក្ខុប្រហាក់ប្រហែលគ្នា តែវត្ថុបំណងនៃភិក្ខុ ខុសគ្នា ។ ឯអំពើព័រក្រការនេះគឺ អនេសន ១ នឹងបដិសណ្ឋារៈ ១ ។

អនេសនៈ ការស្វែងរកបច្ច័យខុសទំនង បានដល់ភិក្ខុមានសេចក្តីលោភលន់ តាល បើដូចនឹងគ្រហស្ថ ឬគ្រហស្ថទៅកាន់សំណាក់ខ្លួនហើយ ក៏និយាយរសរាយពាក់ទាក់ចាក់ ចេកចាក់ស្ករផង ឲ្យនៅវត្តនេះនោះខ្លះផង ដោយចិត្តប្រាថ្នាថាធ្វើជាធ្នាក់ឬជានុយដើម្បី ទាក់ឬស្តូចយកលាភច្រើនអំពីគ្រហស្ថមកវិញ ដូចជាបាលីថា “លោភេន លោភំ និដិ គីសនតា ការស្វែងរកលាភ ដោយការឲ្យលាភ គឺថាឲ្យលាភទាក់យកលាភ” ។ ភិក្ខុ រាក់ទាក់ឬឲ្យវត្តក៏ដូចអនេសនៈនេះមានទោស ព្រះសម្មាសម្ពុទ្ធនឹងហាមប្រាម ។

បដិសណ្ឋារៈ ការស្រុះស្រួលទទួលរាក់ទាក់មានព័រក្រការគឺ ធម្មប្បដិសណ្ឋារៈ ១ នឹងអាមិសប្បដិសណ្ឋារៈ ១ ។ ក្នុងទីនេះ, លើកទុកនូវធម្មប្បដិសណ្ឋារៈ, នឹងនិយាយ តែអាមិសប្បដិសណ្ឋារៈដោយសង្ខតន័យ តាមអង្គកថា ភេសជ្ជករណវត្ថុ ក្នុងតតិយ បារាជិកដូចនេះ

អាត្មនក្កជន (ជនអ្នកមកដល់) ក្តី, ទេលិទ្ធុជន (ជនអ្នកទ័លក្រ) ក្តី, ឥស្សរជន (ជន មានបណ្ណាសក្តិធំ) ក្តី, បរជន (ជនដទៃ) ឯណានីមួយក្តី កាលបើមកដល់វត្តហើយ

ក្នុងកាលគួរ (ពីព្រឹកដល់ថ្ងៃត្រង់) ភិក្ខុគប្បិធ្វើអាមិសប្បដិសណ្ឋារៈ គឺឲ្យបបរនឹងភត្ត,
 ក្នុងវិកាល (ថ្ងៃជ្រុងព្រឹកត្រង់ទៅ) បើមានអង្ករ គប្បិឲ្យ, សយនដ្ឋាន (កន្លែងសម្រាប់
 ជេក) គប្បិឲ្យ ។ តែភិក្ខុមិនត្រូវញ៉ាំងលោកចិត្ត ចង់បានលាភព័ជននោះវិញទេ សម
 ដូចជាបាលីថា «មនុស្ស នាម ចតុប្បច្ចយទាយកា ឯវំ សង្កហោ ករិយមាទេ, បុនប្ប
 នំ បសិទ្ធា ឧបការំ ករិស្សនំ តិ ចិត្តំ ន ឧប្បាទេតព្វំ=ភិក្ខុតំគួរញ៉ាំងចិត្តឲ្យកើតឡើង
 ថា “ធម្មតាមនុស្សទាំងឡាយ កាលបើត្រូវអាត្មាអញធ្វើសេចក្តីសង្រ្គោះយ៉ាងនេះ មុខ
 ជានឹងជ្រះថ្លាហើយធ្វើឧបការៈរឿយ ។ ” ។ ប្រសិនណាបើភិក្ខុ ញ៉ាំងលោកចិត្តឲ្យ
 កើតឡើងយ៉ាងនេះចាត់ជាបទអនេសនៈ ។ តែនេះមិនដូច្នោះ គឺភិក្ខុទទួលពាក់ទាក់
 ដោយអាមិស ប្រកបដោយសង្កហចិត្តតែម្យ៉ាងយ៉ាងនេះហៅថា អាមិសប្បដិសណ្ឋារៈ
 គតមានអាបត្តិអាប្រែងអីទេ ព្រះសម្មាសម្ពុទ្ធនឹងអនុញ្ញាត ។

ស្វាបប្រាកកាអាត្មាភាព សូមលាសិនហើយ
 តែបើហៅរកទៀត នឹងមកឲ្យដួចទៀត ។
 ចាកដែនកម្ពុជាក្រោម
 ភិ.ន.-ណ.

ការប្រែប្រួល

កាលពីដើមនៅក្នុងជម្ពូបមានក្នុងម្នាក់ចាស់ម្នាក់ មានកូនប្រុសសំឡាញ់ម្នាក់នឹង
 សេះញ៉ាមួយ ។ មានមួយថ្ងៃស្រាប់តែសេះញ៉ានោះដើរទៅបាត់ ។ ជនជិតខាង
 មកចែកសោកសញ្ញានឹងគាត់នោះ ។ គាត់និយាយថា : “បាត់សេះ, ហេតុ

ដូចម្តេចក៏អ្នកទាំងឡាយដឹងថា នេះជាដោតវាសនាអាក្រក់របស់ខ្ញុំ ? ”

មិនបានប៉ុន្មានខែសេះញីនោះត្រឡប់មកវិញ នាំទាំងសេះអាជាយេយ្យមួយមក

ផង ។ ជនដិតខាងក៏មកអបអរសាទរសរសើរដោយគួរ ។ ភាគដ៏មុតនិយាយថា :

“ បានសេះប្រសើរតែពួក ម្តេចក៏អ្នកទាំងឡាយដឹងថានោះជាដោតលាភដ៏ល្អរបស់ខ្ញុំ ? ”

តាំងអំពីថ្ងៃបានសេះលមក កូនកំឡោះរបស់គាត់ជិះបំបោលប្រណាំងលេងចុះ

ឡើងគ្មានឈប់ឈរ ទាល់តែធ្លាក់បាក់ជើង ។ ជនដិតខាងមកត្រូវតែលូងលោម

រំលែកទុកអកត្យ ។ ក៏ដ៏មុតនិយាយថា : “ កូនប្រុសរបស់ខ្ញុំបាក់ជើងម្ខាង ហេតុ

ដូចម្តេចក៏អ្នកទាំងឡាយដឹងថានេះជាសំណាងអាក្រក់របស់ខ្ញុំ ? ”

ធ្លាប់ជាបន្ទាប់មក សង្គ្រាមកលិយុតកើតឡើងទូទៅទាំងជម្ពូទឹក ។ កូនកំឡោះ

ជនដិតខាងទាំងប៉ុន្មាន ត្រូវរាជការជម្រុំឲ្យធ្វើទាហានយោធាទាំងអស់គ្នា ។ យុវ-

ពាលទាំងនោះទៅច្បាំងតយុទ្ធនឹងសង្គ្រាមស្លាប់ទាំងអស់គ្មានសល់ដល់ម្នាក់ឡើយ ។

កូនកំឡោះរបស់លោកភាគដ៏មុតចាស់ ព្រោះតែបាក់ជើងពិការទៅណាមិនរួច

ក៏បានរស់រានមានជីវិតនៅបំរើបាតជរាដែលជាអ្នកញញឹមប្រិមប្រិយ ក្នុងពេលដែល

ជនដិតខាងមកសាកសួរអំពីដោតមិនល្អនឹងដោតល្អ ។ នេះគឺការប្រែប្រួលរបស់

លោក !

សូមព្រះគេដព្រះគុណជាបុព្វការី មេត្តាខ្ញុំអភ័យទោសពិនិត្យកែរឿងប្រែប្រួលនេះ

ហើយមេត្តាចុះក្នុងទស្សនាវដ្តីមិត្តសាលា បាលី

ដោយសង្ឃហាទិធមិ នឹងព្រហ្មវិហារាទិធមិ ។

To : His Excellence President of Mittasalapali's Association,
Phnom-Penh Cambodia
From : Bhikkhu Va-Yav (Ghosanando) Nalanda Pali Instituts
Patna India

សេចក្តីប្រែដំណើរការអប់រំសីលធម៌នៅក្រោមមហាក្សត្រីវង្ស ណាណាណា

សូត្រសិល្បៈណាមិត្រ !

ខ្ញុំ, ក្នុងនាមនៃគណៈកម្មការសីលធម៌, សូមសម្តែងនូវសេចក្តីប្រកបដោយ
សាមនស្សស្មោះស្រឡាញ់អស្ចារ្យ ចំពោះអស់លោកទាំងឡាយ ដែលបានចូលមករួម
ប្រជុំអប់រំសីលធម៌ ក្នុងវេលាព្រឹកថ្ងៃសៅរ៍នេះ ។

ការអប់រំសីលធម៌ ដែលយើងបានធ្វើមករាល់ថ្ងៃថ្ងៃសៅរ៍នឹងថ្ងៃពុធ រវាង៥ ឆ្នាំមកហើយ
យើងព្យាយាមបានលទ្ធផលយ៉ាងគ្រាស់ក្រែល ដោយមិត្រជាសិស្សសីលធម៌ទាំងឡាយ បាន
ចេះចាំនូវធម៌សម្រាប់សូត្រថ្វាយបង្គំព្រះរតនត្រ័យ, ក្នុងធម៌នឹងការបណ្តុះនិស្ស័យអប់រំ
សីលធម៌ (គឺការខំហ្វឹកហាត់គំនិតមារយាទឲ្យមានសេចក្តីថ្លៃថ្នូរ, រក្សាវិន័យ, បំពេញ
ការសិក្សាផ្លូវលោកនឹងផ្លូវធម៌) កាន់តែចំរើនកើនទៅមុខហើយ ។ ឆន្ទៈដ៏ខាប់ខ្ចីនឹង
ការប្រជុំដ៏ទៀងទាត់របស់យើងនេះ អាចញ៉ាំងវឌ្ឍនធម៌ទាំងពីរផ្នែកគឺ៖ សាសនវឌ្ឍន
ធម៌នឹងលោកិយវឌ្ឍនធម៌ ឲ្យរីលទៅកាន់ទីដៅមួយ ដែលយើងជាអ្នកកាន់ព្រះពុទ្ធសា-
សនា បានបង្ហាញមកយូរហើយ ។ វឌ្ឍនធម៌នោះមានពីរប្រភេទគឺ៖ សាសន
វឌ្ឍនធម៌ (សេចក្តីចំរើនខាងផ្នែកសាសនា) ១, លោកិយវឌ្ឍនធម៌ (សេចក្តីចំរើន

ខាងផ្នែកផ្លូវលោក) ១ ។ សាសនវឌ្ឍនធម៌មាន៣យ៉ាងគឺ៖

- ១ - បរិយត្តិវឌ្ឍនធម៌ - សេចក្តីចំរើននៃការរៀនសូត្រធម៌វិន័យ ។
- ២ - បដិបត្តិវឌ្ឍនធម៌ - សេចក្តីចំរើននៃសេចក្តីប្រតិបត្តិ ។
- ៣ - បដិវេធាវឌ្ឍនធម៌ - សេចក្តីចំរើននៃការត្រាស់ដឹង ។

(ពាក្យកំណាព្យភាពខ្មែរសម័យ)

សូមជូនមកលោកក្រុមអ្នកនិពន្ធស្នាដៃអនុស្សាវរីយ៍

នៅទីប្រជុំកម្រិតនឹងយុំ	ប្រមូលចងបំរុងជាស្រុក
អ្នកស្រែចំការពុំសូវសុខ	មានផ្កាស្រីក្នុងផ្ទះខ្លួនប្រើន ។
សព្វថ្ងៃខ្លះធ្វើស្រូវបាន	មានចិត្តអាក់នឹងរាជការ
នឹកទំនាស់ចិត្តកងចំនារ	ដោយថា រាជការចេញថ្លៃថោក
ចំណែកអ្នកស្រែលំបាកក្រ	ដេកចាំអង្គរខ្មែរមានដោក
ឲ្យតែរាជការឲ្យថ្លៃថោក	ស្រួលទិញបរិភោគទៅថ្ងៃក្រោយ
នៅក្នុងសម័យពេលថ្ងៃមុន	អ្នកក្រជាបង្កនពេកណាស់កើយ
រកទិញអង្ករពុំបានឡើយ	ម្ល៉ោះហើយខំប្រឹងចរយាត្រា
ទទួលតាបង្កននឹងអ្នកលក់	អង្ករអន្តក់នៅក្រៅផ្សារ
ក៏បានដើរចូលទៅតវ៉ា	សួរថាអង្ករនេះថ្លៃប៉ុន្មាន ។
អ្នកលក់ភ្ញាក់ខ្លួនមើលប្រញាប់	ដោយស្មានក្នុងចិត្តថាទាហាន
លុះមើលឃើញជាក់កាត់ថ្លៃក្លាម	មិនឲ្យទឹមទាមនៅយូរការ ។
អង្ករខ្ញុំលក់ខ្លះបំរុង	ថ្ងៃកៅសិបប្រាំតាមត្រូវការ
ឥតមានសុំថ្លៃបានឡើយណា	ត្រូវការប៉ុន្មានខ្ញុំរាល់ឲ្យ ។
អ្នកទិញឆ្លើយតបជាប្រញាប់	ឲ្យរាជការចាប់ឥឡូវហើយ
អ្នកលក់ឆ្លើយថា នែអ្នកអើយ	កុំយល់ដូច្នោះគឺខុសទេ ។
ឥវ៉ាណាទំនិញចំនពេញផ្ទះ	ម្តេចមិនដាក់ថ្លៃដោយហូរហែរ
ហេតុអ្វីដាក់ថ្លៃអង្ករខ្មែរ	ត្រង់ចំនុចខុសសែហ៍មិនដាក់ផង ។



ក្រសួងអប់រំ យុវជន និងកីឡា